
ବିତ୍କବୀ ରାସବିହାରୀ 


ପିଲାମାନେ, ...... 


ତୁମ୍ଭେମାନେ ବିପ୍ଳବୀ ରାସ ବିହାରୀ ବସୁଙ୍କ ନାଁ ଶୁଣିଥ୍‌ବ, କିନ୍ତୁ 
ତାଙ୍କ କଥା ବୋଧେ ସମସ୍ତେ ଜାଣି ନ ଥ୍ବ । ଆଛୁ, ତମେ ସମସ୍ତେ ଆମ 
ନେତାଜୀ ସୂବାକ୍ଷ ଚନ୍ଦ୍ର ବୋଷଙ୍କ ନାଁ ଶୁଣିଛଟି ଏବେ ତାଙ୍କ ଶତବାର୍ଷିକୀ 
ସାରା ଭାରତରେ ପାଳନ କରାଯାଉଛି । ସେ ଆମ ଓଡ଼ିଶାର କଟକରେ 
ଜନ୍ମ ହୋଇଥୁଲେ । ସେ କେମିତି ଛଦ୍ଧବେଶରେ ଯାଇ ଜାପାନରେ 
ପହଞ୍ଚଲେ, କେମିତି ଭାରତୀୟ ସୈନ୍ୟବାହିନୀ ଗଢ଼ି ଇଂରେଜୀମାନଙ୍କ 
ବିରୁଦ୍ଧରେ ଯୁଦ୍ଧ କଲେ, ତାହା କଣ ତୂମେ ଜାଣିଛ ? 


ଆଜାଦ୍‌ ହିନ୍ଦ୍‌ ଫଉଜ କଥା ଶୁଣିଛ ?.... ଆଛୁ। କହିଲ, କାହାର 
ଡାକରାରେ ନେତାଜୀ ଏତେବଡ଼ କାମରେ ହାତ ଦେଲେ ? କିଏ 
ନେତାଜୀଙ୍କୁ ଏହି କାମ କରିବା ପାଇଁ ଡକାଇଥୂଲେ ? ତୁମେ ସବ୍ଧ ଜାଣ 


କି ? ସେ ଆଉ କେହି ନୃହଁନ୍ି..... 
ବିପ୍ଳବ? ରାସବିହାର! ଓ ସୁବାସ ବୋ : ୫ 


Digitized by srujanika@gmail.com 


ସେ ହେଉଛନ୍ତି ବଙ୍ଗଳାର ବିଶିଷ୍ଟ ବିପ୍ନଵବୀ ସେନାନାୟକ ରାସ 
ବିହାରୀ ବସୁ । ତାଙ୍କରି ଚେଷ୍ଟାରେ ସେ ଜାପାନରେ ଏକ ସୈନ୍ୟବାହିନୀ 
ଗଢ଼ି ଭାରତର ସ୍ଵାଧୀନତା ନିମନ୍ତେ ଲଢୂଥ୍‌ଲେ । 


ସେତିକିବେଳେ ତାଙ୍କର ମନରେ ଥୁଲା, କିପରି ଏହି 
ଆନ୍ଦୋଳନକୁ ତେଜାଇ ରଖୁବେ । ଏଥ୍‌ପାଇଁ ସେ ଚାହୁଁଥ୍‌ଲେ ଜଣେ 
ଟାଣୁଆ ଟୋକା ନେତା, ଯାହାର ମନରେ ଥ୍ବ ଅସୀମ ବଳ, ଦେହରେ 
ଥୁବ ସିଂହର ଶକ୍ତି, ଦେଶ ପାଇଁ ସେ ହସି ହସି ସବ୍ର କଷ୍ଟ ସହିପାରୁଥବ, 
ପୁଲିସର ଗୁଳ୍ିମାଡ଼କୁ ଖାତିର କରୁନଥ୍‌ବ, ଦେଶକୁ ସ୍ଵାଧୀନ କରିବା ପାଇଁ 
ଯିଏ “କର ବା ମରଂ” ନୀତିରେ କାମ କରୁଥ୍‌ବ, ସେମିତି ଟାଣୁଆ 
ଭାରତୀୟ ନେତାଟିଏ ତାଙ୍କର ଲୋଡ଼ାଥୁଲା । ସିଏ ବ୍ରଢ଼ା ହେଲେଣି ଆଉ 
ଦେହରେ ଆଗ ବଳ କାହିଁ ? ପଛକୁ ଯୁବକ ଲୋକ ଆସି ଠିଆ ନହେଲେ 
ଏଭଳି ଆନ୍ଦୋଳନ କ”ଣ ଚଳି ପାରିବ ? ସିଏ ତ ପାଚିଲା ଆମ୍ଭ । ଆଜି 
ଅଛନ୍ତି, କାଲିକୁ ଝଡ଼ି ପଡ଼ିବେ ! କିନ୍ଧ ଭାରତ ଯେ ସ୍ଵାଧୀନ ହେବା ନିହାତି 
ଦରକାର..... ଭାରତର ସ୍ଵାଧୀନତା ସଂଗ୍ରାମ ଚାଲିଥ୍‌ବ, ଭାରତ ପୂର୍ଣ୍ଣ 
ସ୍ଵାଧୀନତା ପାଇବା ଯେ ତାଙ୍କର ଲକ୍ଷ୍ୟ ! 


ତାଙ୍କରି ଡାକରାରେ ଛୁଟି ଯାଇଥୁଲେ ବିପ୍ଳବୀ ସୁବାଷ ବୋଷ 
ଏତେ ଦୂରକୁ, ତାଙ୍କ ଦେହରେ ସିଂହର ବଳ । ତୀକ୍ଷ୍ମ ବୃଦ୍ଧି ଭଗବତ୍‌ 
ବିଶ୍ଵାସ ପୁଣି ମନରେ ଅସୀମ ସାହସ ଓ ପ୍ରଚଣ୍ଡ ଦେଶପ୍ରେମ ! ସେ ଥୁଲେ 
ମାଆ ଓ ମାତୃଭୁମିର ଭକ୍ତ । ଉଦ୍ଦେଶ୍ଯ ପୂରଣ ପାଇଁ ସେ ସବୁ କଷ୍ଟ 
ସହିବାକୁ ସଦାବେଳେ ପ୍ରସ୍ତୃତ ଥୁଲେ । ତାଙ୍କ ହାତରେ ସମର୍ପି ଦେଲେ 
ସବୁ ଦାୟିତ୍ଵ, ଭାରତର ଯୋଗ୍ଯତମ ସନ୍ତାନ ସୁବାଷ ବୋଷ ହେଲେ 
ରାସବିହାରୀଙ୍କ ଅନୁଗାମୀ, ଭାବିଲେ ନାହିଁ ଖ୍ୟାତି କିଏ ନେବ । କେବଳ 
ଲକ୍ଷ୍ଯ ଭାବି ପାରୁଥ୍ବ, କେଡ଼େ ମହାନ୍‌ ଏ ନେତା । 


ଜୀବନ ଗୋଟାକ ଜନ୍ମଭୂମି ପାଇଁ, ଦେଶର ମୁକ୍ତି ପାଇଁ ଛାତିକୁ 

ପଥର କରି କେତେ କଷଣ ସହିଛନ୍ତି । ଶେଷରେ ଏତେ ଚନ୍ତା କରି 
ଯେତେବେଳେ ସ୍ଵାଧୀନତା ପାଇବାର ସମୟ ଆସି ଯାଇଛି, 
ଯେତେବେଳେ ପରିସ୍ଥିତି ଠିକ୍‌ ଅନୁକୂଳ, ସେତିକିବେଳେ ନିଜେ ନେତା 
ହେବାର ମୋହ ଛାଡ଼ିଦେଲେ । ଦେଶ ଏବଂ ଜାତିର ସ୍ଵାର୍ଥ ଦୃଷ୍ଟିରୁ ଆଉ 
ଗାଦିମାଡ଼ି ବସିବାକୁ ଚାହିଁଲେ ନାହିଁ । ଯୋଗ୍ୟ ସନ୍ତାନ ହାତରେ ସବୁ ଭାର 
ଟେକିଦେଲେ ଏହି ମହାନ୍‌ ବିପ୍ଲବୀ ନେତା ରାସ ବିହାରୀ । 


ରାସବିହାରୀ ବସୁଙ୍କ ଜୀବନୀ ତୁମମାନଙ୍କର ଜାଣିବାକଥା । 
ଭାରୀ ଆଶ୍ଚର୍ଯ୍ୟ ହୋଇଯିବ ତାଙ୍କ କଥା ଶୁଣିଲେ । କେମିତି ବୀର ସେ 
ଥୁଲେ । କେତେ ବୃଦି, କେତେ ସାହାସ, କେତେ ଶକ୍ତିଂ ସବୁଠାରୁ ବେଶୀ 
ଥୁଲା ତାଙ୍କର ଜ୍ଵଳନ୍ତ ଦେଶ ପ୍ରେମ । 


ରାସବିହାରୀ ବସୁ ୧୮୮୫ ଖ୍ରୀଷ୍ଟାଦ୍ଦ ମଇ ମାସ ୨୫ ତାରିଖରେ 
ଜନ୍ମ ଗ୍ରହଣ କରିଥୁଲେ । ତାଙ୍କ ବାପାଙ୍କ ନୀ ବିନୋଦ ବିହାରୀ ବସ । 
ବିନୋଦ ବିହାରୀଙ୍କ ଘର ବର୍ଵମାନ ଜିଲ୍ଲାରଂ ସୁବଲଦା ଗ୍ରାମରେ । 
ଯେତେବେଳେ ରାସବିହାରୀଙ୍କୁ ୪୫ବର୍ଷ ତାଙ୍କ ବାପା-ଚନ୍ଦନ ନଗରକୁ 
ଚାଲି ଆସିଲେ । ହୁଗୁଳି ଜିଲ୍ଲାର ଏହି ଚନ୍ଦନ ନଗରରେ ପିଲାଦିନ ଯାକ 
ରାସବିହାରୀଙ୍କର ବିତିଯାଇଥ୍‌ଲା । 


ରାସବିହାରୀ ଯେତେବେଳେ ଅତି ସାନ ସେତେବେଳେ ତାଙ୍କର 
ମାଆ ମରିଗଲେ | ଏହି ମାଆ ମଲା ପିଲାଟି କେମିତି ବଢ଼ିଲା, କିଏ ତାକୁ 
ପାଳିଲା ସେ ବିଷୟରେ ବିଶେଷ କିଛି ଜଣାଯାଏ ନାହିଁ । ତେବେ ତାଙ୍କର 


ପରବର୍ଭୀ ଜୀବନ ତାଙ୍କର ଗିତିବିଧ୍‌ କାର୍ଯ୍ୟକଳାପ ଦେଖୁଲେ ମନେହୁଏ, 
ସତେ ଯେପରି ସେ ପ୍ରକୃତି କୋଳରେ ହିଁ ବଢ଼ିଥୁଲେ । 


ତା ନ ହୋଇଥ୍‌ଲେ ଏତେ ଶକ୍ତି, ଏତେ ପରାକ୍ରମ, ଏତେ 


ସାହସ, ଆମ୍ମବିଶ୍ଧାସ ଓ ନିର୍ଭୀକତା ସେ ପାଇଥାନ୍ତେ କେଉଁଠୁ ? ନିଶ୍ଚୟ 
ଚିପ୍ପବା ରାସବିହାର? ଓ ସୁବାସ ବୋଷ : ୭ 

ପ୍ରକୃତି ମଆ ଠାରୁ ସେ ପାଇଛନ୍ତି । ଏଶ୍ବରିକ ଶକ୍ତି ନହେଲେ ଟିକି 
ଦେହରେ ଟିକି ଶକ୍ତିରେ ସେ ବିରାଟ ପରାକ୍ରମଶାଳୀ ବିଟ୍ରଶ୍‌ ସାମ୍ରାଜ୍ୟକୁ 
ଦୋହଲାଇ ଦେଇ ପାରିଥାନ୍ତେ କିପରି ? କାହାରି ପ୍ରଭାବ ତାଙ୍କ ଉପରେ 
ପଡ଼ିଥ୍ଲା ? ପ୍ରକୃତରେ ସେ ଥୁଲେ ବିପ୍ଳବୀ, ଶକ୍ତିଶାଳୀ, ଯୋଦ୍ଧା ! 


ସେ ଥୁଲେ ଜଣେ ବିଖ୍ୟାତ ଯାଦୂକର । ଯାହା ସେ କରୁଥୂ୍‌ଲେ 
ବାହାରୁ ଝେହି ତାଙ୍କୁ କାମର କୂଳ କିନାରା ପାଉନଥ୍‌ଲେ । ଆହୁରି ମଧ୍ଯ 
ତାଙ୍କର ସବୂରକାମ ଏମିତି ବାଗରେ ହେଉଥୂଲା ଯେ କିଏ କରୁଛି, କେମିତି 
କରୁଛି, କାହଁକି କରୁଛି, କିଛି ଜଣା ପଡ଼ୁ ନ ଥଲା | ଲୁଚି ଛପି ସେ ବହୁ 
ଚିନ୍ତା କରି ସବ୍ରପ୍ରକାର ଦେଶ ପାଇଁ କାମ କରୁଥୁଲେ | ତାଙ୍କର ଗତିବିଧ୍‌ 
ବୁଝିବା ସାଧାରଣ ଲୋକ ତ ଦୂରର କଥା, ପ୍ରବଳ ପ୍ରତାପୀ ବ୍ରିଟିଶ 
ସେନାମାନଙ୍କ ପକ୍ଷରେ ମଧ୍ଯ ସମ୍ଭବ ହେଉନଥ୍‌ୁଲା | 


ସେ ଡେରାଡ଼ୁନ୍‌ରେ ଯାଇ ସଂଗଠନ କାମରେ ଲାଗିଥାନ୍ତି । ଏଣେ 
ମଧ୍ଯ ବଙ୍ଗଳା ଓ ଉତ୍ତର ଭାରତର ବିଭିନ୍ନ ବିପ୍ଲବୀ ନେତାଙ୍କ ସଙ୍ଗେ ଭିତରି 
କଥାବାଉାଁ ଚଳାଇଥାନ୍ତି। ୧୯୦୮ ରୁ ୧୯୦୯ ମଧ୍ଯରେ 
ଲାଲାହରଦୟାଲ, ସରଦାର ଅଜିତ୍‌ ସିଂହ ପ୍ରଭୃତି ବିପ୍ଳବୀ ନେତାମାନଙ୍କୁ 
ଦେଶ ଛାଡ଼ି ବିଦେଶ ଯିବାକୁ ପଡ଼ିଥୁଲା । ଏଣେ ବଙ୍ଗଳାର ବହୁ ବିପୃବୀଙ୍କୁ 
ମଧ୍ଯ ଜେଲ୍‌ ଦିଆଗଲା | ଦ୍ଵୀପାନ୍ତର ଦଣ୍ଡ ଦିଆଗଲା ! ରାସବିହାରୀ ପରେ 
ଭାରତର ବପ୍ଳବୀମାନଙ୍କର ନେତୃତ୍ଵ ନେଲେ । ସେ ସମୟ ସମୟରେ 
ବଙ୍ଗଳାକୁ ଆସି ବିପ୍ଳବୀ କର୍ମୀମାନଙ୍କର ଖବର ଅନ୍ତର ମଧ୍ଯ ନେଉଥାନ୍ତି । 


ସେମାନେ ହେଲେ, ଅମରେନ୍ଦ୍ରନାଥ ଚାଟାର୍ଜୀ, ଯତୀନ୍ଦ୍ର ନାଥ 
ମୁଖାର୍ଜୀ, ଶ୍ରୀ ଶଚୀନ୍ଦ୍ର ଘୋଷ, ଅମୃତ ଲାଲ ହାଜରା, ପୁତୁଲୁ ଗାଙ୍ଗୁଲି 
ପ୍ରଭୃତି ବଙ୍ଗଳାର ବଡ଼ ବଡ଼ ବିପ୍ଲବୀ ନେତା । 


ଏହି ସମୟରେ ହଠାତ୍‌ ଭାରତରେ ଗୋଟାଏ ଆଶ୍ଚର୍ଯ୍ୟଜନକ 


ଘଟଣା ଘଟିଯାଏ । ୧୯୧୨ ମସିହା ଡିସେମ୍ବର ୨୩ ତାରିଖ । ସେଦିନ 

ଭାରତର ବଡ଼ଲାଟ ଲର୍ଡ଼ ହାର୍ଡିଞ୍ଟ ରାଜକୀୟ ଶୋଭାଯାତ୍ରା କରି ହାତୀ 
ପିଠିରେ ବସି ମହାଆଡ଼ମ୍ବରରେ ଦିଲ୍ଲୀର ଚାନ୍ଦିନୀଚଉକ ରାସ୍ତାରେ 
ଯାଉଥାନ୍ତି । ଠିକ୍‌ ଏତିକିବେଳେ ବିନା ମେଘରେ ବଜ୍ରପାତ ପରି କୁଆଡୁ 
ଆସି ତାଙ୍କ ଉପରେ ଗୋଟାଏ ବୋମା ପଡ଼ିଗଲା । ସେ ଶବ୍ଦରେ 
ଚାରିଆଡ଼ କମ୍ପିଉଠିଲା । ସମସ୍ତେ ଚମକି ଉଠିଲେ । କାହାର ଏତେ 
ସାହସ ? ସେହି ବୋମାରେ ବଡ଼ଲାଟ ଆଘାତ ପ୍ରାପ୍ତ ହେଲେ । ଆଉ 
ତାଙ୍କ ମାହୂନ୍ତଙ୍କର ମଧ୍ଯ ପ୍ରାଣବାୟୁ ଉଡ଼ିଗଲା ! 


ବ୍ରିଟିଶ ସରକାର ତ ରାଗରେ ନିଆଁବାଣ । ପ୍ରବଳ ପରାକ୍ରମୀ 
ଇଂରେଜ ସରକାର, ଯାହାର ପ୍ରତାପରେ ବାଘ ଛେଳି ଏକା ଘାଟରେ 
ପାଣି ପିଉଛନ୍ତି, ତା ଆଖ୍ରେ ଧୂଳି ଦେଇ କୋଉଁ ଲୋକର ଏତେ ସାହସ, 
ଖୋଦ୍‌ ବଡ଼ଲାଟଙ୍କ ଉପରକୁ ବୋମା ପକାଇଦେଲା ? ଆରେ ଏ ତ ହବା 
କଥା ନୁହେଁ । ଚାଲିଲା ଖୋଜା । ଯେମିତି ହେଲେ ଦୋଷୀକୁ ଧରିବାକୁ 
ହେବ । ଧରପଗଡ଼ ଚାଲିଲା । କଣ କରିବେ ? ବିଚରା ଦିଲ୍‌ ଓ ଉତ୍ତର 
ଭାରତର ଯେତେ ବିପ୍ଲବୀ ଥୁଲେ ସମସ୍ତଙ୍କୁ ଧରି ଆଣି ହାଜତରେ 
ଠୁଙ୍କିଦେଲେ । 


ସମାନଙ୍କୁ ନାନା ପ୍ରକାର ଦଣ୍ଡ ଦିଆଗଲା ପରେ ବିଟିଶ୍‌ 
ସରକାର ଜାଣିପାରିଲେ ଯେ, ଏସବୁ ଷଡ଼ଯନ୍ତ୍ର ପଛରେ ଯାହାର ଟାଣୁଆ 
ହାତ ଓ ବିଚକ୍ଷଣ ବ୍ରଦ୍ଧି କାମକରୁଛି ସେ ବିପ୍ଳବୀ ରାସ ବିହାରୀ ଛଡ଼ା ଆଉ 
କେହି ନୁହଁନ୍ତି । ଚାଲିଲା ପୂଣି ଧରପଗଡ଼ । କିନ୍ତୁ ବିପ୍ଳବୀ ରାସ ବିହାରୀଙ୍କ 
ପାଇବ କିଏ ?¬ 
“ମେ ନୟନରେ କେହି ବଦେଖୁ ନାହି 
ଅଛି ମୁହିଁ ସବୁଠ/ରେ 
ସମସ୍ତଙ୍କ ଛୁଇଁ ଆସିପାରେ ମୁହିଁ 
କିଏ ମତେ ଧରିପାରେ 2”? 

ସେ ତ ବହୁରୂପୀ । ତାଙ୍କ କାମ ଯାକ ସବୂ ଗୋପନରେ ଚାଲିଛି । 
ତାଙ୍କୁ ଚିହ୍ନଟ କରିବ ଏ ବୁଦି କଣ ସହଜ ? ସରକାର ରାଗରେ ଗର୍ଜି 
ଉଠିଲେ ବହୁତ ଲୋଭ ଦେଖାଇଲେ । ପ୍ରଚରୁ ପୂରସ୍କାରର ଲୋଭ..... 
ଯିଏ ଏହି ବିପ୍ଳବୀ ନେତାଙ୍କୁ ଧରି ଆଣିବ ସେ ପ୍ରଚୂର ଟଙ୍କା ପୂରସ୍କାର 
ପାଇବ ।” ସରକାରଙ୍କ ତରଫରୁ ପ୍ରଚାର ହେଲା ଘୋଷଣା ପତ୍ର । ମାତ୍ର 
ବିପ୍ଳବୀ ରାସବିହାରୀ କଣ ଡରିବାର ଲୋକ ? 


“ଡର କାହାକୁ ନା ଭୟ କାନଦାକୁ ? 
ଠାକୁର ଅଛି ଚାରି ବାହ୍ଦାକୁ /”” 


ତାଙ୍କ କାମ କାହିଁକି ଟିକେ ବନ୍ଦ ରୁହନ୍ତା ! ନିତି ନୂଆ ନୂଆ 
ଛଦ୍ଧବେଶ ପକେଇ ସେ ଦେଶର ଏ ସୀମାରୁ ସେ ସୀମାକୁ ଘୁରି ବୁଲି 
ତାଙ୍କର ବିପ୍ଲବୀ ସଂଘ ଗଢ଼ିବାରେ ଓ ବଢ଼ାଇବାରେ ଲାଗିଥାନ୍ତି । ଖାଲି 
ସେତିକି ନୁହେଁ, ଓର ଉଣ୍ଡି ଇଂରେଜ ସେନାବାହିନୀ ମଧ୍ୟରେ ପୂଣି ବିପ୍ଳବର 
ମଂଜି ମଧ୍ଯ ବ୍ରଣି ଦେଉଥାନ୍ତି । ଯେପରି ଜାତୀୟ ଭାବନା ପ୍ରଚାରିତ ହେବ । 
ଦେଶ ମାତୃକା ପ୍ରତି ଶ୍ରଦ୍ଧା ବଢ଼ିବ । ସେ ବିଚାରୁ ଥାନ୍ତି...... ଆରେ ବାପ, 
ଏ ଇଂରେଜ ଶତୁକିଛି ସାନ ଶତୁନୁହେଁ; ତାକୁ ତଡ଼ିବା କ'ଣ ସୁବିଧା 
କାମ ? ଭିତରୁ ବାହାରୁ ଦୁଇପଟ୍ୁ ଆକମ୍ରଣ ନକଲେ ଏ ଟାଣୁଆ ଶତ୍ୁକୁ 
ତଡ଼ିବା ସମ୍ଭବ ନୁହେଁ । ତେଣୁ ତାଙ୍କ ଯୋଗାଯୋଗ ଆଉ ଭାରତ ଭିତରେ 
ସୀମାବଦ୍ଧ ହୋଇ ରହିଲା ନାହିଁ । 


ଏପଟେ କାହିଁ କୋବ୍‌ଠାରୁ ବାବ୍ରଲ୍‌୍‌ ପୁଣି ସେପଟେ ସାନ୍‌ 
ପ୍ରାନ୍‌ସିସକୋଠାରୁ ବର୍ଲିନ ଯାଏ ଚାଲିଲା ତାଙ୍କର ଆୟୋକନ, ଯୋଗାଡ଼ 
ଯନ୍ତ୍ର । ଭାରତୀୟ ସୈନିକମାନେ ଯେଉଁମାନେ ସବ୍ର ବର୍ମା ଓ ସିଙ୍ଗାପୁରରେ 
ରହୁଥ୍‌ଲେ ସେମାନଙ୍କୁ ତେଜାଇ ଦେଇ ରାସବିହାରୀ ସେମାନଙ୍କ "ମଧ୍ଯରେ 
ଆନ୍ଦୋଳନର ମନୋବୃତ୍ତି ପୁଣି ଜଗାଇଦେଲେ । ତାଙ୍କ ଅଧୀନରେ ଦଳେ 
ବିପ୍ଳବୀ ଯୁବକ ଜୀବନକୁ ପାଣିଛଡ଼େଇଂ ପୂରାପୂରି ଟ୍ରେନିଂ ପାଇଥାନ୍ତି 


ତାଙ୍କର ଲକ୍ଷ୍ୟ ହେଲା, ଦେଶୁ ପାଇଁ ଦରକାର ପଡ଼ିଲେ ଜୀବନ ଦେଇ 

ଦେବା । ଆଗ ଦେଶର ସ୍ଵାର୍ଥ ଓ ସମ୍ମାନ ତାପରେ ନିଜର କଥା । 
ଏହାହେଲା ସେମାନଙ୍କର ଜୀବନର ନୀତି । ଏମାନଙ୍କ ମଧ୍ଯରୁ ପ୍ରଧାନ 
ହେଲେ ଶଚିନ୍‌ ସାନ୍ୟାଲ, କଉଁଁର ସିଂହ, ସିରବା ରାଓ, ଗୋପାଳ 
ବରହାଟ୍‌ ପ୍ରଭୃତି । 


ପ୍ରଥମ ମହାସମର ୧୯ ୧୪ରେ ହେଲା | ସେତେବେଳକୁ ଯୁଦ୍ଧ 
ଲାଗିବା ପାଇଁ ଆଉ କେଇମାସ ଅଛି । ରାସବିହାରୀ ଜର୍ମାନୀମାନଙ୍କର 
ସହଯୋଗ ଲୋଡ଼ିଲେ ! ତାଙ୍କର ବିଶ୍ମାସ ହେଲା, କଣ୍ଟାକୁ କଣ୍ଠା ଦ୍ଵାରା 
କଢ଼ାଯିବ। ପ୍ରବଳ ଶତୁକୁ ତା ଠାରୁ ଅଧ୍୍‌କ ଶକ୍ତିଶାଳୀ ଶତୁର 
ସହାୟତାରେ ପରାସ୍ତ କରିବାକୁ ହେବ। ଏଇ ବୋଧହୁଏ ଭାରତବର୍ଷ 
ପାଇଁ ମୁକ୍ତିର ବାଟ ବୋଲି ସେ ବିଚାରିଲେ | 


୧୯ ୧୪ ମସିହା । ଜବଲପୁର ପାଖରେ ବହୁକାଳର ପୁରୁଣା, 
ପରିତ୍ୟକ୍ତ ରାଜ ମହଲ | ସେଇଠି ବସି ରାସ ବିହାରୀ ଜଣେ ଜର୍ମାନଙ୍କ 
ସଙ୍ଗେ ପରାମର୍ଶ କରୁଥାନ୍ତି । ତାଙ୍କର କାମ ଆଉ ବନ୍ଦ ନଥାଏ । କିଏ 
ଜାଣିବ ଯେ ପୋଲିସ ଏପରି ଅମୁହାଁ ଦେଉଳକୁ ଆସି ରାସ ବିହାରୀ ଏଠି 
ଅଛନ୍ତି ବୋଲି ସନ୍ଦେହ କରିବ ନା ତାଙ୍କୁ ଧରି ପାରିବ ? 


ଆଉ ଥରକର ଘଟଣା | ସେ ବାରାଣାସୀରେ ଶଚିନ ସାନ୍ୟାଲ୍‌ଙ୍କ 
ପରୀକ୍ଷାଗାରରେ ଗୋଟିଏ ବୋମା ପରୀକ୍ଷା କରୁଥାନ୍ତି । ବୋମା ତିଆରି 
କାମ କାଳି ପ୍ରସନ୍ତ ସାନ୍ଯାଲଙ୍କ ଘରେ ଏଣେ ଚାଲିଥାଏ । ଦୈବ 
ଦୂଯୟାଗକୁ ଗୋଟାଏ ବୋମାରେ ବିସ୍ଫୋରଣ ଘଟିଲା । ତାଙ୍କ ଗୋଡ଼ରେ 
ଖୁବ୍‌ ଜୋର୍‌ରେ ଆଘାତ ଲାଗିଗଲା । ଶଚିନ୍‌ ବାବୁଙ୍କର ମଧ୍ଯ ଆଘାତ 
ଲାଗିଥାଏ । ରାସବିହାରୀଙ୍କୁ ଡାକ୍ତର ସାନ୍ଯାଲଙ୍କ ଘରେ ଚିକିତ୍ସା 
କରାଯାଉଥାଏ ! ତାଙ୍କ ସାନ ଝିଅଙ୍କ ନାମ ଉଷାଙ୍ଗନୀ । ସେ ତାଙ୍କର 
ସେବା ଶୁଶ୍ରୁଷା କରୁଥାନ୍ତି । 


ଏହି ସମୟରେ ବ୍ରିଟିଶ ସରକାରଙ୍କର ଘୋଷଣା ପତ୍ରଟି ପ୍ରଚାରିତ 

ହେଲାଣି ¦ ଯିଏ ରାସବିହାରୀଙ୍କୁ ଧରି ଆଣିବ ସେ ପ୍ରଚୂର ଟଙ୍କା ପୁରସ୍କାର 
ପାଇବ । ସେ ଜିଅନ୍ତାରେ ଆଣି ଦେଉ ବା ମଲାମୁଣ୍ଡ ଆଣି ଦେଉ କିଛି 
ହେଲେ ଆପରି ନାହିଁ ।” 


କ'ଣ କରାଯିବ ? ମହା ବିପତ୍ତି। ଏଣେ ରୋଗୀର ଅବସ୍ଥା 
ଆଦୌ ଭଲ ନୁହେଁ । ଏପଟ ସେପଟ ହେଲେ କ'ଣ କେତେବେଳେ ହେବ 
କହି ହେଉନାହିଁ । ଡାକ୍ତର ସାନ୍ୟାଲ ବହୁ ଚିନ୍ତା କରି ଉପାୟଟିଏ ସ୍ଥିର 
କଲେ | ତାଙ୍କୁ ଗୋଟିଏ ମଡ଼ା କୋକେଇରେ ମଲା ଲୋକପରି ଶୁଆଇ 
ଦିଆଗଲା । ସମସ୍ତେ ଜାଣିଲେ ମୁର୍ଦାରଟେ ପୋଡ଼ା ହେବା ପାଇଁ ଯାଉଛି । 
ଏଇମିତି ଅବସ୍ଥାରେ ବୋହିଆଣି ଗୋଟିଏ ନିରାପଦ ସ୍ଥାନକୁ ନେଇ 
ଆସିଲେ । ଜୀବନରେ ଏ ତାଙ୍କର ନିତି ଦିନିଆ କଥା । କେତେ ଥର ଯେ 
ସେ ମୁର୍ଦାର ହୋଇଛନ୍ତି, କେତେକ ପ୍ରକାର କଷ୍ଠ ପାଇଛନ୍ତି ତାର ଆଉ 
ସୀମା ପରିସୀମା ନାହିଁ: 


ଜୀବନ ତ ନୁହେଁ, ଖାଲି ଅନବରତ ଯୁଦ୍ଧ । ଜଣେ ଲଢ଼ୁଆ, 
ଦେଶପ୍ରେମୀ ବିପ୍ଳବୀ ସୈନିକ । ସେ- ରାସବିହାରୀ ବୋସ । 

ଆଉ ଥରର ଘଟଣା । ସେ କଲିକତାର ବାଦୁଡ଼ି -ବାଗାନା 
ମେସ୍‌ରେ ଥାଆନ୍ତି । ସେ ସମୟରେ ଢାକାରୁ ଗୋଟାଏ ରିଭଲଭର 
ଆସିଥାଏ । ସେ ରିଭଲଭରକୁ ପରୀକ୍ଷା କରୁ କରୁ ଗୁଳିଫ୍ଟି ତାଙ୍କର 
ଗୋଟିଏ ଆଙ୍ଗୁଠିରେ ଆଘାତ ଲାଗିଲା । ଆଉ ଚିକିତ୍ସା ହେବ କ'ଣ ? 
ଏଣେ ତ ଭୟ ହେଲାଣି ପୋଲିସ୍‌ ଆସି ପହଞ୍ଚୁବା ଉପରେ । ପୁତ୍ଛଲ 
ଗାଙ୍ଗୁଲି ତାଙ୍କୁ ସେହି ଅବସ୍ଥାରେ ନେଇ ଗଲେ ଅପର ସାରକୁ ଲାର 
ରୋଡ଼୍‌ର ଗୋଟିଏ ଘରକୁ । ସେଠାରୁ କୌଣସି ଉପାୟରେ ସେ ଚନ୍ଦନ 
ନଗର ପର୍ଯ୍ୟନ୍ତ ସେଇମିତି ଅବସ୍ଥାରେ ଦେହ ପ୍ରତି ଖାତିର ନକରି 
ଚାଲିଗଲେ । ଥରେ ଥରେ ଏମିତି ଅବସ୍ଥା ହେଇଛି ଯେ ରାସବିହାରୀ 
କେତେ ଛଦ୍ଧ ବେଶରେ କେତେ ପ୍ରକାର ଅଭିନୟ କରି ପୋଲିସ୍‌ ଆଖୁରେ 


ଧୂଳି ଦେଇ ପଳାଇଛନ୍ତି । ଅଥଚ ଧରା ପଡ଼ିନାହାନ୍ତି । 

ଥରେ ପୋଲିସ୍‌ ତାଙ୍କୁ ଧରିବାକୁ ଚେଷ୍ଟା କରୁଥାଏ । ମାତ୍ର 
ରାସବିହାରୀ ନିଜକୁ ମେହେନ୍ତର ବୋଲି ପରିଚୟ ଦେଇ ପାଖରେ ଥବା 
ମେହେନ୍ତରର ବିଷ୍ଠା ବାଲଟି ଓ ଝାଡ଼ଧରି ପଳାଇ ଆସିଲେ । ପୋଲିସ୍‌ 
ବିଚାରିଲା । ଯେ ପ୍ରକୃତରେ ମେହେନ୍ତରଟାଏ ଯାଉଛି । ଏଇମିତି ସେ 
ବହୁବାର ପୋଲିସ୍‌ ହାତରୁ ରକ୍ଷା ପାଇଛନ୍ତି । ତାଙ୍କୁ ଧରିବାକ୍ର ଯାଇ 
ଇଂରେଜ ସରକାର ଥକି ଗଲେଣି ! ମାତ୍ର ଏଭଳି ଅବସ୍ଥାରେ କାମ କରିବା 
ବେଶୀ ଦିନ ସମ୍ଭବ ହେଲାନାହିଁ । ସେ ଶ୍ରୀ ଅରବିନ୍ଦଙ୍କ ଲିଖ୍ତ ବହୁ ପୁସ୍ତକ 
ପଢ଼ିଲେ । ଜାୀପୀନର ବୀରତ୍ସ କାହାଣୀ ତାଙ୍କ ମନକୁ ଚହଳାଇ ଦେଲା । 
ଏଇ ଦେଶକୁ ଗଲେ ସେ ସାହଯ୍ୟ ପାଇବେ, ଅସ୍ତ୍ରଶସ୍ତ୍ର ପଠାଇବେ ବୋଲି 
ମନରେ ଭାବିଲେ । 
ଆମ ଭାରତବର୍ଷର ସେନାମାନଙ୍କୁ ତାଲିମ ଦେବେ, ତେବେ 
ଯାଇଁ ଭାରତବର୍ଷ ସ୍ଵାଧୀନତା ପାଇବ । ଏହିପରି ବିଚାରି ସେ ରାଜା 
ପି.ଏନ୍‌.ଟାଗୋର ନାମକ ଏକ ଛଦ୍ମ ନାମ ଧାରଣ କଲେ । ଛଦ୍ଧବେଶ 
ପକେଇ ୧୯ ୧୫ ମସିହା ମେ ମାସ ୧୨ ତାରିଖ ଦିନ ˆ “ସାନ୍ତିକି ମାରୁ” 
ଜାହାଜରେ ଯାତ୍ରା ଆରମ୍ଭ କଲେ | ତାଙ୍କର ବଡ଼ ସାଙ୍ଗ ଶଚିନ୍‌ ସାନ୍ୟାଲ 
ଆଉ ଗିରିଜାବାବୂ ତାଙ୍କ ସାଙ୍ଗରେ ଜେଟି ପର୍ଯ୍ୟନ୍ତ ଯାଇଥାନ୍ତି । ଘୋଡ଼ା 
ଗାଡ଼ିରେ ତିନିଜଣଯାକ ଏକା ସାଙ୍ଗରେ ଯାଉଥାଆନ୍ତି। ଅନେକ କଥା 
ପଡ଼ିଥାଏ । ସବୁ କେବଳ ଭାରତବର୍ଷର ଭବିଷ୍ୟତ କଥା । ଶଚିନ୍‌ ବାବ୍ରଙ୍କୁ 
ରାସବିହାରୀବାବୂଙ୍କ ବିଦେଶକ୍ର ଚାଲିଯିବା କଥାଟା ସେତେ ସୁଖ ଲାଗୁ ନ 
ଥାଏ । 
ରାସବିହାରୀବାବ୍ର ତାଙ୍କୁ ବୁଝାଇ ଦେଇ କହିଲେ ଦେଖ, ମୁଁ 
କାହିଁକି ବିଦେଶକୁ ଯାଉଛି ଜାଣ ? ସେଠାରୁ ବହୁ ଅସ୍ତ୍ରଶସ୍ତ୍ର, 
ଗୋଳାବାରୁଦ ଆମ ପିଲାଙ୍କ ପାଇଁ ଆଣିବି । ଅସ୍ତ୍ରଶସ୍ତ୍ର ଗୋଳା ବାରୁଦ ନ 
ଥଲେ ଆମ ପିଲେ ଯୁଦ୍ଧ କରିବେ କେମିତି ? ତମେ ଦେଖ ସେ ଗୁଡ଼ାକ 
ସବୂ ଆସି ଗଲେ ଦେଖ୍ବ କେମିତି ଇଂରେଜ କିରି କାଛିଆ ରବ ଛାଡ଼ି 


ଆମ ଦେଶରୁ ପଳେଇବେ ଏଇ ଥୁଲା ତାଙ୍କର ବିଶ୍ଵାସ । ଯୁଦ୍ଧ କରି ଶତୁକୁ 

ହଟେଇବ୍ର । ପ୍ରାଣ ଚାଲିଯାଉ ପଛେ ଦେଶ ପାଇଁ ହସି ହସି ଜୀବନ 
ଦେବୂ । ଏଇଥୁଲା ତାଙ୍କର ଜୀବନର ନୀତି ଓ ଗତି । ଜୀବନ ନେଇ 
ନିଆଁରେ ଖେଳ- ପ୍ରାଣପାତ ଉଦ୍ୟମ କରି ମାତୃଭୂମିକୁ ସ୍ଵାଧୀନ କରିବେ । 
ଛଦ୍ଧବେଶଧାରୀ ରାସବିହାରୀ ପ୍ରଥମେ ଟୋକିଓରେ ପହଞ୍ଚଲେ | ତାପରେ 
ଗଲେ ସାଂଘାଇକୁ । ପ୍ରଥମ ମହାଯୁଦ୍ଧ ଚାଲିଥାଏ । ସେ ଇତି ମଧ୍ଯରେ 
ଜର୍ମାନମାନଙ୍କ ସଙ୍ଗେ କଥାବାଇଁ। କରି ଚୀନାମାନଙ୍କ ଜରିଆରେ 
ଭାରତକୁ ଅସ୍ତ୍ରଶସ୍ତ୍ର ପଠାଇଲେ । 


ମାତ୍ର ତାଙ୍କର ଏ ଉଦ୍ୟମ ସଫଳ ହେଲାନାହିଁ । ତାପରେ ସେ 
ଟୋକିଓ ଫେରି ଆସିଲେ । ମାତ୍ର ବିଫଳତା ସବ୍ରକାଳରେ ମଣିଷକୁ 
ଶିକ୍ଷାଦିଏ । ବିପ୍ଲବୀ ରାସବିହାରୀ ଏତିକିରେ ଆଦୌ ଭାଙ୍ଗିଗଲେ ନାହିଁ । 
ଛାତିରେ ତାଙ୍କର ସିଂହର ସାହସ । ସେ ଜମା ଡରିଲେ ନାହିଁ। ନାନା 
ଉପାୟ ଚିନ୍ତା କଲେ । ପଞ୍ଜାବକେଶରୀ ଲାଲା ଲାଜପତ ରାୟ ଓ 
ହେରମ୍ବଲାଲା ଗୁପ୍ତ ମଧ୍ଯ ଏତେବେଳେ ତାଙ୍କର ପୂର୍ଣ୍ଣ ସହଯୋଗ 
କରୁଥାଆନ୍ତି । ଚରମପନ୍ତ୍ରୀ ନେତାଙ୍କ ସଂଗେ ରାସ ବିହାରୀ ସର୍ମକ 
ରଖ୍ଥାଆନ୍ତି 


ପିଲାମାନେ ଭାବିପାରୂଛ ବିପ୍ଳବୀ ସେନାନାୟକ 
ରାସବିହାରୀଙ୍କର କେତେ ସାହସ ଓ ମନର ବଳ ? ଜାପାନ ଏକ ଅଚିହ୍ନା 
ରାଜ୍ୟ । ତହିଁରେ ତାଙ୍କର ଜାପାନୀ ଭାଷାରେ ଆଦୌ ଦଖଲ ନାହିଁ । 
ସେଥ୍‌ରେ ସେ ହଟିଗଲେ ନାହିଁ। ସେ ଗୋଟିଏ ବିରାଟ ସାଧାରଣ 
ସଭାକରି ସେଠାରେ ଓଜସ୍ଵିନୀ ଭାଷାରେ ଭାରତର ସ୍ଵାଧୀନତା ସମ୍ବନ୍ଧରେ 
ଜାପାନବାସୀଙ୍କ ସମ୍ମୁଖରେ ଦୀର୍ଘ ଭାଷଣ ଦେଲେ । ସମସ୍ତେ ଆଶ୍ଚର୍ଯ୍ୟ 
ହୋଇଗଲେ ! 


ବ୍ରିଟିଶ୍‌ ରାଜଦୂତ ତ” କାବା ହୋଇ ଚାହିଁ ଥାଆନ୍ତି । ଜିଏ ଇଏ ? 

ତାଙ୍କ ମନରେ ସନ୍ଦେହ ହେଲା, କିଏ ଏହି ରାଜା ପି.ଏନ୍‌. ଟାଗୋର ? 

କିନ୍ତୁ ତାଙ୍କର ସେ ଅଗ୍ନିମୟୀ ଭାଷା ଶୁଣି ତାଙ୍କୁ ଆଉ ଚିବ୍ମିବାକୁ ବିଳମ୍ବ 

ହେଲା ନାହିଁ । ଏଇ ଛଦ୍ମବେଶୀ ଟାଗୋର ଆଉ କେହି ନୁହଁନ୍ତି ଇରେଜୀ 
ମାନଙ୍କର ଚିର ଶତୁ । ଶତ୍ରୁ ବଙ୍ଗଳାର ବିପ୍ଳବୀ ରାସ ବିହାରୀ ବସୂ । କାଳ 
ବିଳମ୍ବ ନ କରି ବ୍ରିଟିଶ୍‌ ରାଷ୍ଟ୍ରଦୂତ ଜାପାନ ସରକାରଙ୍କ ନିକଟରେ ଦାବି 
କଲେ¬ ଏହି ତିନି ଭାରତୀୟ ଜାତୀୟ ବୀରଙ୍କୁ ଶୀଘ୍ର ଜାପାନରୁ ବିଦାୟ 
ଦିଅନ୍ତୁ | 

ଲାଲା ଲାଜପତ୍‌ ରାୟ ଆମେରିକା ପଳେଇଲେ । କିନ୍ତୁ 
ରାସବିହାରୀ ଆଉ ହେରମ୍ବଲାଲ ଗୁପ୍ତ ଜାପାନରେ ଲୁଚି ରହିଲେ । 
ହେରମ୍ବଲାଲ ଅଳ୍ପଦିନ ମଧ୍ଯରେ ଜାପାନ ଛାଡ଼ି ଚାଲିଗଲେ ସତ ମାତ୍ର 
ରାସବିହାରୀ ଜାପାନର ପ୍ରବଳ ଶକ୍ତିଶାଳୀ ମିଷ୍ଟର ମିଟସ୍କିଟୋୟାମ 
ନାମକ ଜଣେ ନେତାଙ୍କ ଆଶ୍ରୟରେ ରହିଗଲେ । 


ମାତ୍ର ଏତିକିରେ ରାସବିହାରୀଙ୍କର ଜୀବନ ନିରାପଦ 
ହେଲାନାହିଁ । ଅନବରତ ଇଂରେଜ ତାଙ୍କୁ ଧରିବା ନିମନ୍ତେ ତାଙ୍କ ପଛେ 
ପଛେ ଲାଗିଥାନ୍ତି । କିନ୍ଧୁ ଧରିବେ କୁଆଡ଼ୁ ? ଯାହାକୁ ଟୋୟାମାଙ୍କ ପରି 
ଶକ୍ତିଶାଳୀ ନେତା ଘଣ୍ଟଘୋଡ଼ାଇ ରଖୁଛନ୍ତି ତାଙ୍କୁ ଧରିବାକୁ ସାହସ 
କାହାର ଅଛି କି ? ମାତ୍ର ରାସବିହାରୀଙ୍କୁ ନିରାପଦରେ ରଖୁବା ପାଇଁ 
ଟୋୟାମାଙ୍କର ଚେଷ୍ଟାର ଅନ୍ତ ନାହିଁ । 


ତେଣେ ସେ ଜାପାନରେ ସେମାନଙ୍କର ଝିଅ ସାଙ୍ଗରେ 
ରାସବିହାରୀଙ୍କର ବିବାହ ସ୍ଥିର କରିଦେଲେଣି। ୧୯୨୯ ପର୍ଯ୍ଯନ୍ତ 
ଜାପନାର ଭୂୁଇଁତଳେ ଥ୍ବା ସମୟରେ ତାଙ୍କର ଜାପାନୀ ପତ୍ନୀ ତାଙ୍କୁ 
ସବ୍ରପ୍ରକାର ସାହାଯ୍ୟ କରି ବିପଦରୁ ରକ୍ଷା କରୁଥଲେ । ଏହିପରି ଭାବରେ 
ବ୍ରିଟିଶର ସମସ୍ତ ଚେଷ୍ଟାକୁ ବିଫଳ କରି ରାସବିହାରୀ ୧୭ଥର ସ୍ଥାନ 
ପରିବର୍ଭନ କରି ବ୍ରିଟିଶ୍‌ ଗୁପ୍ତଚର ହାତରୁ ନିଜକୁ ରକ୍ଷା କରିଥାଆନ୍ତି । 
ପରିଶେଷରେ ଜାପାନର ନାଗରିକ ଅଧ୍କାର ପାଇ ସେ ଟିକେ ନିଶ୍ଵାସ 
ମାରିଲେ । କିନ୍ଧୁ.... 

ନିଶ୍ଵାସ ମାରି ବସିବାକୁ ତ ସେ ଜନ୍ମ ହୋଇ ନାହାନ୍ତି । ତାଙ୍କର 

ରକ୍ତରେ ବିଦ୍ରୋହର ନିଆଁ ଜଳୁଛି । ଇଂରେଜ ଶାସନକୁ ନିର୍ମଳ ନ କରିବା 
ପର୍ଯ୍ୟନ୍ତ, ତାର ବନ୍ଧନକୁ ଟିକି ଟିକି କରି ଛିଣ୍ଡାଇ ଫିଙ୍ଗି ନ ଦେବା ପର୍ଯ୍ୟନ୍ତ 
ତାଙ୍କ ଆଖୁରେ ନିଦ କାହିଁ ? ସେ ତାଙ୍କ କାମରେ ଲାଗି ରହିଥାନ୍ତି । ସେ 
“ଭାରତୀୟ ସ୍ଵାଧୀନତା ଲିଗ୍‌? ନାମରେ ଗୋଟିଏ ସଂସ୍ଥା ଗଢ଼ିଲେ ! 
ନିଜେ ତାର ସଭାପତି ରହି ଭାରତକୁ ସ୍ଵାଧୀନ କରିବା ପାଇଁ ନାନା 


ଉଦ୍ୟମ କରୁଥାଆନ୍ତି 


ଏହି ସମୟରେ ୧୯୩୯ ମସିହାରେ ଲାଗିଲା ଦ୍ଵିତୀୟ ବିଶ୍ବଯୁଦ୍ଧ । 
ବିପ୍ଲବୀ ରାସବିହାରୀ ବିଚାରିଲେ ଏଇ ହେଉଛି ପ୍ରକୃତ ସୁଯୋଗ | ତାଙ୍କ 
ଭିତରେ ପରାଧୀନ ଭାରତକୁ ମୁକ୍ତ କରିବା ପାଇଁ ବିପ୍ଳବର ନିଆଁ, 
ଦେଶପ୍ରେମ ଦାଉ ଦାଉ ହୋଇ ଜଳୁଥାଏ । “ମାରିବି ବା ମରିବି”, 
“କର ବା ମରଂ ? ନୀତିରେ ସେ ସମସ୍ତ ଶକ୍ତି ଦେଇ ଶେଷ ପର୍ଯ୍ୟନ୍ତ ଚେଷ୍ଟା 
କଲେ । 


୧୯୪୧ ମସିହା ଡିସେମ୍ବର ୨୮ ତାରିଖରେ ବିଟିଶ୍‌ ଶକ୍ତି 
ବିରୁଦ୍ଧରେ ସେ ଯୁଦ୍ଧ ଘୋଷଣା କଲେ | 


ତାଙ୍କ ଦେଶପ୍ରେମ, ସାହସର ପଟାନ୍ତର ନାହିଁ । ଏକ ପଟରେ 
ପରାକ୍ରମଶାଳୀ ଇଂରେଜ ଶତୃ । ଅପର ପଟରେ, ଭାରତର ଜାତୀୟ 
ବୀର ! ଦେଶରକ୍ଷା ତାଙ୍କର ପଣ | ଯୋଦ୍ଧା ସେ- ଜୀବନର ଶେଷ ମୁହୂ 
ପର୍ଯ୍ୟନ୍ତ ସେ ଲଢ଼ିଯିବେ । ସେ କଥା ସେ ଜୀବନ ଗଲାବେଳେ ମଧ୍ଧ କହି 
ଯାଇଛନ୍ତି । 


ଏଣେ ଜାପାନ ସାଥ୍‌ରେ ଇଂରେଜମାନଙ୍କର ଯୁଦ୍ଧ ଲାଗିଗଲା । 
ରାସବିହାରୀଙ୍କ ସ୍ଵପ୍ନ ସାର୍ଥକ ହେବା ଉପରେ । ରାସ ବିହାରୀଙ୍କର କଳ୍ପନା 
ଅନୁମାନ ସବ୍ର ସତେ ଗୋଟି ଗୋଟି ହୋଇ ଫଳିଯାଉଛି କିନ୍ଧ ଏଣେ ଭାଙ୍ଗି 
ପଡ଼ିଲାଣି ଦେହର ବଳ ! 


ମଣିଷ ଦେହତ, କେତେ ଅବିଚାର ସହିବ ? ସେତ ନିଜର ଟେକ 

ଚାହାନ୍ତି ନାହିଁ । ତାଙ୍କ ଆଗରେ ଜାତିର ଟେକ ହିଁ ସବୁଠାରୁ ବଡ଼ । ଆଗ 
ଜାତି ମାତୃଭୁମି ଭାରତ। ତାପରେ ଆଉ ସବୁ ! ବାଛି ବାଛି 
ଭାରତମାତାର ସବୁଠାରୁ ଯୋଗ୍ୟ ପୁଅ ସୁଭାଷଙ୍କୁ ଭାରତୀୟ ସ୍ଵାଧୀନତା 
ଲିଗ୍‌ର ସଭାପତି ପଦରେ ବସାଇ ଦେଲେ ରାସବିହାରୀ । ସେ ମଧ୍ଯ ଓହରି 
ଗଲେ ନାହିଁ । କାୟା ସଙ୍ଗେ ଛାୟା ପରି ସେ ପଛେ ପଛେ ଥାଆନ୍ତି । 
ସାହସ ଦେବେ, ବାଟ ବତେଇ ଦେବେ, ପ୍ରାଣ ଦେଇ ସାହାଯ୍ୟ କରିବେ । 
କିନ୍ତୁ ଯୁବଶକ୍ତି ଆଗେଇ ଆସୁ । ସେମାନେ ଯେ ଦେଶର ଭବିଷ୍ଯତ ! 
ସେଠି ସିଙ୍ଗାପୁରରେ ଜୁଲୀଇ ୪ ତାରିଖ ୧୯୪୩ ମସିହାରେ ସେ 
୫୦ହଜାର ଭାରତୀୟଙ୍କ ଆଗରେ ସୁଭାଷଙ୍କ ହାତରେ ସମର୍ପି ଦେଲେ 
ଦାୟିତ୍ । ଦେଶବାସୀଙ୍କ ରକ୍ତରେ ବିପ୍ଳବର ନିଆଁ ଲଗାଇଦେଲେ 
ବ୍ରଢ଼ାନେତା ରାସବିହାରୀ । ୧୯୪୫ ମସିହାରେ ଏହି ଯେବ୍ାଙ୍କୁ 
ସଂସାରରୁ ବିଦାୟ ନେବାକୁ ପଡ଼ିଥୂଲା । କିନ୍ଧୁ ସେ ଯେଉଁ ନିଆଁ ଜଳେଇ 
ଦେଇ ଯାଇଥ୍‌ଲେ, ସେହି ନିଆଁରେ ପୋଡ଼ି ପାଉଁଶ ହୋଇଗଲା ବ୍ରିଟିଶ୍‌ 
ଶାସନର ସମସ୍ତ ଚିହ୍ନ । 

ସେ ଆମର ଜାତୀୟ ବୀର ! ଏତିହାସିକ ବୀର ଭାବରେ ସେ 
ଆମ ଜାତିର ଗୌରବ, ଗର୍ବ ସବୁକିଛି । ଆମେ ଶପଥ କରିବା ତାଙ୍କରି 
ପରି ଏଇମିତି ଅନ୍ୟାୟ ବିରୁଦ୍ଧରେ ଲଢ଼ି ପାରିବା । ଦେଶ ପ୍ରେମର ନିଆଁ 
ପାପ ଅନ୍ୟାୟକୁ ପୋଡ଼ି ପାଉଁଶ କରିଦେବା । ତାହେଲେ ଆମର ସ୍ଵାଧୀନ 
ଭାରତ ସାରା ଜଗତରେ ତାର ସମ୍ମାନ ରକ୍ଷା କରି ପାରିବ। ଆମ 
ନେତାମାନଙ୍କର ସ୍ଵପ୍ନ ସାର୍ଥକ ହେବ ! 

“ କନଜେଚାଳକୀ ସୂଭାଶଷ)” 


ପିଲାମାନେ ! 


ତୁମେମାନେ ଓଡ଼ିଶାରେ ଜନ୍ମ ହୋଇଛ । ନିଶ୍ଚୟ ଜାଣିଥ୍ବ ଆଗେ 
ଆମରି ଏଇ କଟକ ମହାନଗର ଓଡ଼ିଶାର ରାଜଧାନୀ ଥୁଲା ! 


ଏଇ କଟକରେ ଜନ୍ମ ହୋଇଥୁଲେ ପୃଥ୍ବୀର ମହାନ ସଂଗ୍ରାମୀ, 
ବୀର, ନେତାଜୀ ସୁଭାଷ ଚନ୍ଦ୍ର ବୋଷ । 


ଏବେ ଯେଉଁ ଓଡ଼ିଆ ବଜାରରେ ‘ନେତାଜୀ ସେବା ସଦନ” 
ନାମରେ ନାମିତ ଡାକ୍ତରଖାନାଟି ରହିଛି, କଳନା କର ଆଜିଠାରୁ ଠିକ୍‌ 


ଶହେବର୍ଷ ତଳେ ତାରି ଉପରମହଲା ଘରେ ସମଗ୍ର ପୃଥ୍ବୀରେ ଚହଳ 

ପକାଇଲା ଭଳି ଅଦ୍ବିତୀୟ ବିପୂବୀ ନେତା. ସୁଭାଷ ଜନ୍ମ ହୋଇଥୁଲେ । 
ସେହି ବଖରାରେ ତାଙ୍କ ବାପାଙ୍କ ହାତ ଲେଖା ରହିଛି । 


ସୁଭାଷ ୧୮୯୭ ମସିହା ଜାନୁୟାରୀ ୨୩ ତାରିଖ ଦିନ 
୧୨ଟାରେ ଏଇଠି ଜନ୍ମ ହୋଇଥୁଲେ । 


୧୯୯୬ ଜାନୁୟାରୀ ୨୩ରେ ୪ ହଜାର ତମପରି କୁନି କୁନି 
ପିଲାଙ୍କୁ ନେଇ ନେତାଜୀଙ୍କ ଜନ୍ମ ସ୍ଥାନ ଦେଖୁବା ପାଇଁ ଗଲାବେଳେ 
ତୁମେମାନେ ସେଇ କୋଠରୀକୁ ଯାଇ ଜୁହାର ହେବାର ସୁଯୋଗ 
ପାଇଥୂଲ । ସେଦିନ ଗର୍ବରେ ଆମ ସମସ୍ତଙ୍କ ମନ ଭରି ଯାଇଥଲା । 
ସାରୀ ଭାରତରୁ ନେତାଜୀ ଜନ୍ମ ଶତବାର୍ଷିକୀ ପାଇଁ ଆୟୋଜିତ 
ହୋଇଥୁବା ଯୁବ ଶିବିରରେ ଯୋଗ ଦେବା ନିମନ୍ତେ ଭିନ୍ନ ଭାଷାଭାଷୀ 
୫ଶହରୁ ଅଧ୍କ ଯୁବକ ଯୁବତୀ ଆସିଥୂଲେ ! 


ଏହି ୧ ୦ଦିନିଆ ଶିବିରରେ ଯୋଗ ଦେବାକୁ ସେମାନଙ୍କୁ ଟାଣି 
ଆଣିଥୁଲା କିଏ ? ଆମର ଅତି ପ୍ରିୟ ନେତା, ବିଶ୍ନ ନେତା ନେତାଜୀ 
ସୁଭାଷ ଚନ୍ଦ୍ର ବୋଷ । ସେମାନେ ସମସ୍ତେ ଆସିଥୁଲେ ଏହି ବିରାଟ 
ତ୍ୟାଗବୀର ନେତାଜୀ ସୁଭାଷଙ୍କ ଜନ୍ମସ୍ଥାନକୁ ଛୁଇଁ ତହିଁର ଧୂଳି ନେବା 
ପାଇଁ | 


ଭାରତବର୍ଷରେ ଶ୍ରେଷ୍ଠ ସନ୍ତାନମାନଙ୍କ ମଧ୍ଯରୁ ନେତାଜୀ ସୁଭାଷ 
ଚନ୍ଦ୍ର ପ୍ରଥମ ଧାଡ଼ିର ମଣିଷ । ଏଭଳି ବୀର ପୁଅକୁ ଜନ୍ମ କରି ଭାରତମାତା 
ଧନ୍ଯ । ଓଡ଼ିଶା ମା'ର ଗୌରବ ଯେ ତାରି କୋଳରେ, କଟକ 
ମହାନଗରରେ ଆଜାଦ୍‌ ହିନ୍ଦ ଫୌଜର ସେନାପତି ନେତାଜୀ ସୁଭାଷ ଜନ୍ମ 
ହୋଇଥ୍‌ଲେ | 

ଏହି କଟକରେ ଖେଳିବ୍ରଲି ପାଠ ବି ପଢ଼ିଥୂ୍‌ଲେ, କାଜିବଜାର 
ବ୍ରଢ଼ୀ ଠାରୁ ବରା କିଣି ଖାଇଥ୍‌ଲେ, ସାଙ୍ଗପିଲାଙ୍କୁ ନେଇ ବନ୍ଯାରେ କଷ୍ଟ 


ପାଉଥ୍‌ବା ଓଡ଼ିଶାର ଲୋକଙ୍କୁ ଭିକ୍ଷା ସଂଗ୍ରହ କରି ସାହାଯ୍ୟ କରିଥଲେ ! 

କଟକର ଧୂଳିମାଟିରେ ଏହି ମହାନ୍‌ ନେତାଙ୍କ ପିଲାକାଳ କଟିଥୁଲା । 
ରେଭେନ୍‌ସା କଲେଜିଏଟ୍‌ ସ୍ତୁଲରେ ସେ ସମୟରେ ଛାତ୍ର ହୋଇ ପାଠ 
ପଢୁଥ୍‌ଲେ- ସମାଜର ସଂପାଦକ ଶତାୟୁ ପୂରୁଷ ଡଃ ରାଧାନାଥ 
ରଥଙ୍କର ସାଙ୍ଗ ଥୁଲେ, ବିପ୍ଳବୀ ସେନାନାୟକ ନେତାଜୀ ସୁଭାଷ ଚନ୍ଦ୍ର 
ବୋଷ । 


ବଙ୍ଗାଳିସାହିର ରାମକୃଷ୍ଣ କଟେଜ ପାଇଁ ମୁଷ୍ଟି ଭିକ୍ଷା ସଂଗ୍ରହ 
କରିଥ୍‌ଲେ | ନେତାଜୀ, ଲାଇବ୍ରେରୀରେ ବସି ଠାକୁର ରାମକୃଷ୍ଣ 
ପରମହଂସ ଓ ସ୍ଵାମୀ ବିବେକାନନ୍ଦଙ୍କର ଜୀବନୀ ପତୂଥ୍‌ଲେ । ସନ୍‌ସାଇନ୍‌ 
ପଡ଼ିଆରେ ଖେଳୁଥିଲେ !। ଏଇ କାଠଯୋଡ଼ି ଓ ମହାନଦୀ ବାଲିରେ 
ସାଙ୍ଗସାଥୀ ଧରି ତେଜସ୍ଵୀ ଛାତ୍ର ସୁଭାଷ ଭାରତ ମା'କୁ ପରାଧୀନତାରୁ 
ମୁକ୍ତ କରିବା ପାଇଁ କେତେ କଳ୍ପନା କରିଥଲେ ! 


ପିଲାମାନେ ! ଯଦି ତୂମମାନଙ୍କ ଭିତରୁ କେହି ନେତାଜୀ ସେବା 
ସଦନ ଦେଖୁନାହଁ ତେବେ ଆଉ ଡେରି ନ କରି ସେଠାକୁ ଯିବ । ଯୋଦ୍ଧା 
ବେଶରେ ଥୁବା ନେତାଜୀଙ୍କର ମୂ୍ଭିରେ ଫୁଲମାଳ ଲମ୍ବେଇ ଦେବ । ଭୂଇଁ 
ଛୁଇଁ ମୁଣ୍ଡିଆ ମାରିବ । କହିବ- ଆମକୁ ତମ ଭଳି ଦେଶମାଂକୁ ଭଲ 
ପାଇବା ଭଳି ମନଟିଏ ଦିଅ । ଦେଶ ପାଇଁ ଡର ଭୟ ଛାଡ଼ି ଲଢ଼ିବା ଭଳି 
ସାହସ ଓ ବଳ ଦିଅ। ଆମେ ଯେମିତି ବହୁ କଷ୍ଟରେ ମିଳିଥୁ୍‌ବା 
ସ୍ଵାଧୀନତାକୁ ରକ୍ଷା କରିପାରିବା । 

ପିଲାମାନେ ! ତ୍ରିରଙ୍ଗା ପତକା ୧୯୪୭ ଅଗଷ୍ଟ ୧୫ରେ 
ଭାରତରେ ଉଡ଼ିଥୁଲା । ପ୍ରତିବର୍ଷ ଏହିଦିନ ତୂମେ ସ୍ଵାଧୀନତା ଦିବସ 
ପାଳୁଛ । ମନେ ରଖ୍ଥ୍‌୍ବ ନେତାଜୀ ସୁଭାଷ ଚନ୍ଦ୍ର ବୋଷଙ୍କ ' ପାଇଁ 
ତୁମେମାନେ ଏଇ ପତାକା ପାଖରେ ଠିଆ ହୋଇ “ଜୟ ହିନ୍ଦ 
ଜହିପାରୁଛ । ଏଇ “ଜୟହିନ୍ଦ ଶବ୍ଦକୁ ନେତାଜୀ ସୁଭାଷ ହିଁ ଭାରତକୁ 
ଶିଖାଇଛନ୍ତି ! 

ଗାନ୍ଧିଜୀଙ୍କ ନେତୃତ୍ବରେ ହୋଇଥୁବା ଅସହଯୋଗ ଆନ୍ଦୋଳନ 

ଦ୍ଵାରା ଭାରତ ସ୍ଵାଧୀନ ହେଲା ବୋଲି କୁହାଯାଏ, କିନ୍ଧ ତାଙ୍କ ପାଖେ 
ପାଖେ ଆଉ ଏକ ଭିନ୍ନ ବାଟରେ ଭାରତମାଂକୁ ସ୍ଵାଧୀନ କରିବା ପାଇଁ 
ଯଦି ନେତାଜୀ ସୁଭାଷ ହିମାଳୟ ପାଖରେ ଥାଇ ଲଢ଼େଇର ଡାକରା 
ଦେଇନଥାନ୍ତେ କି ଇମ୍ପାଲରେ ଜାତୀୟ ପତାକା ଉଡ଼ାଇ ନ ଥାନ୍ତେ ତେବେ 
ଭାରତ ୧୯୪୭ ବେଳକୁ ସ୍ଵାଧୀନ ହୋଇ ପାରି ନ ଥାନ୍ତା । 


ଗାନ୍ଧିଜୀଙ୍କ ଆଗରେ ଥୁଲା ଗୋଟିଏ ବାଟ ସତ୍ୟ ଓ ଅହିଂସା ଓ 
ବୁଝାମଣା, ଏଥ୍‌ ସହିତ ସତ୍ୟାଗ୍ରହ ପୂରାପୂରି ଅହିଂସା ଆନ୍ଦୋଳନ, କିନ୍ତୁ 
ନେତାଜୀ ସୁଭାଷ ଚନ୍ଦ୍ର ବୋଷ ସବ୍ର ପରୀକ୍ଷା କରି ଶେଷରେ “ତଟେ 
ମତେ ରକ୍ତ ଦିଅ, ମୁଁ ତମକୁ ସୁ/ଧ/7ନତ/ ଦେବି” ବୋଲି ବଜ ହୁଙ୍କାର 
ଦେଇ ଲଢ଼ିବା ପାଇଁ ସୈନିକମାନଙ୍କୁ ଏକାଠି କରିଥୂଲେ | ଉଦ୍ଦେଶ୍ୟ ଏକ- 
ଭାରତ ମାକୁ ସ୍ଵାଧୀନ କରିବା, ହେଲେ ବାଟ ଭିନ୍ନ । ତାଙ୍କର ଗୁରୁଙ୍କ 
କଥା ତମେ ଜାଣିଛ । ସେ ହେଲେ ବିପ୍ଳବୀ ରାସ ବିହାରୀ ବୋଷ, ଯିଏ 
ବାଛି ବାଛି ସବ୍ୂଠାରୁ ସାହସୀ, ଦେଶପ୍ରେମୀ ଯୁବକଙ୍କ ଜନ୍ମଭୂମିର 
ସ୍ଵାଧୀନତା ପାଇଁ ଆପଣା ଆଜାଦ୍‌ ହିନ୍ଦୁ ଫୌଜ”ର ସେନାପତି ରୂପେ 
ବାଛିଲେ | 


ବିଶ୍ଵାସ, ଏକତା ଓ ବଳିଦାନ ମନ୍ତ୍ରରେ ଦୀକ୍ଷିତ ସୂଭାଷ ଯେ 
ଭାରତର ମୁକ୍ତି ଫଉଜ ଆଜାଦ୍‌ ହିନ୍ଦ୍‌ ବାହିନୀର ନେତୃତ୍ଵ ନେବ, ଭାରତୀୟ 
ସ୍ଵାଧୀନତା ଲାଗି ପତାକା ତଳେ ସମସ୍ତଙ୍କୁ ଏକାଠି କରି ଇଂରେଜମାନଙ୍କ 
ବିରୋଧରେ ଯୁଦ୍ଧ ଘୋଷଣା କରିବ ଏ ବିଶ୍ଵାସ ରାସବିହାରୀଙ୍କର ଦୃଢ଼ 
ଥୁଲା! 

ତେଣୁ ସେ ୧୯୪୧ ମସିହାରେ ଦ୍ବିତୀୟ ବିଶ୍ଵବଯୁଦ୍ଧ ଚାଲିଥ୍‌ବା 
ସମୟରେ ଜାପାନ ସହିତ ମିତ୍ରତା ସ୍ଥାପନ କରି ଥୁଲେ । ଜାପାନ, 
ସେତେବେଳେ ଥାଇଲାଣ୍ଡ, ବହୁ, ମାଳୟ ପ୍ରଭୃତି ଦେଶ ଜୟ କରୁଥାଏ | 
ଅକ୍କାନ୍ତ ଚେଷ୍ଟାରେ ଆଜାଦ୍‌ ହିନ୍ଦ୍‌ ଫଉଜ ଗଢ଼ିଥାନ୍ତି ବିପ୍ଳବୀ ରାସବିହାରୀ । 


ବର୍ଷେକାଳ ଚେଷ୍ଟା କରୁଥାନ୍ତି କେମିତି ଜର୍ମାନୀରୁ ଭାରତ ମାଂକୁ ଯୋଗ୍ୟ 

ସନ୍ତାନ, ବିପ୍ଲବୀ, ନିର୍ଭୀକ ଦେଶପ୍ରେମୀ ସୂଭାଷଙ୍କ ହାତରେ ଦାଯୟିତ୍ସ 
ତେକିଦେବେ । 


ଯେତେବେଳେ ୧୯୪୨ରେ ଅଗଷ୍ଟ ବିପ୍ଳବ ଚାଲିଛି ଭାରତରେ, 
ସେତେବେଳକୁ ସେପଟେ ଚାଲିଛି ପ୍ରସ୍ତୁତି । ପହଞ୍ଚଗଲେ ବୀର 
ନେତାଳୀ— ଛଦ୍ଧବେଶରେ ଆପଣା ଦେଶରୁ ସ୍ବେଛ୍ଥାରେ ନିର୍ବାସନ 
ହୋଇଯାଇଥୁ୍‌ବା ସୁଭାଷ । ସୁଭାଷଙ୍କ ପାଇ ରାସବିହାରୀ କୋଟିନିଧ୍‌ 
ପାଇଲେ । ଆଜାଦ୍‌ ହିନ୍ଦ୍‌ ଫୌଜର ସବୁ ଦାୟିତ୍ଵ ତୁମ ହାତରେ 
ଟେକିଦେଲି”, ତୁମେ ମୋ ସ୍ବପ୍ନକୁ ସାର୍ଥକ କରିବ । ମୁଁ ଶାନ୍ତିରେ ଯିବି । 
ନଚେତ୍‌ ଆମେ ଦୁହେଁ ମିଶି ଭାରତ ଜୟ କରିବା ଓ ସ୍ଵାଧୀନ ଜନ୍ମଭୂମିକୁ 
ଫେରିବା” ଏହା ବିପ୍ଳବୀ ରାସବିହାରୀ ସୁଭାଷଙ୍କୁ କହିଥୂଲେ । 


ନେତାଜୀ ସୁଭାଷ ୧୯୪୩ ମସିହାରେ ସ୍ଵପ୍ନ ଦେଖୁଥୂଲେ 
ମିସ୍ନାର ବଡ଼ଲାଟଙ୍କ କୋଠରୀରେ ତ୍ରିରଙ୍ଗା ପତାକା ଫର ଫର ହୋଇ 
ଉଡ଼ୁଛି । ଭାରତ ସ୍ଵାଧୀନ ହୋଇଛି । ଏ ସ୍ଵପ୍ନ ବି ସେ କାଠଯୋଡ଼ି ନଦୀ 
ବାଲିରେ ଦେଖ୍ଥଲେ । 


ବାପା ଜାନକୀ ନାଥ ବୋଷ କଟକ ମ୍ୟୁନିସିପାଲଟିର 
ଚେୟାରମ୍ୟାନ, ଭାରି ନାଁ ଡାକ, ପୁଣି ନାମଜାଦା ଓକିଲ ବୋଲି ବହୁତ 
ଖ୍ୟାତି । ୧୪ଜଣ ପିଲା ତାଙ୍କ ଘରେ, ମାଂ ପ୍ରଭାବତୀ ଧର୍ମପ୍ରାଣା, 
ଆଦର୍ଶ ଭାରତୀୟ ନାରୀ, ୧୪ଟି ପିଲାକୁ ସେ ପାଳିଥାନ୍ତି । ମାଙ୍କର 
ନବମ ସନ୍ତାନ ସୁଭାଷ । ଦୃଢ଼ ମନୋବଳ ତାଙ୍କର ପିଲାଙ୍କୁ ସବରବେଳେ 
ଆଖ୍‌ ଆଗରେ ରଖ୍ଥାନ୍ତି । ପୂରାଣ ପଢ଼ାଇ ଶୁଣାନ୍ତି। ଶ୍ରୀ ଅରବିନ୍ଦ, 
ବିବେକାନନ୍ଦ, ବଙ୍କିମ ଚନ୍ଦ୍ର ପ୍ରଭୃତି ମହାପୁରୁଷଙ୍କ ଜୀବନୀ ମାଂଙ୍କ ଠାରୁ 
ପିଲାଦିନେ ଶୁଣଥୂଲେ ସୁଭାଷ । 


ବଙ୍କିମ ଚନ୍ଦ୍ରଙ୍କ “ଆନନ୍ଦ ମଠ ମାଂ ତାଙ୍କୁ ପଢ଼ି ଶୁଣାଇଲାବେଳେ 


ସେ ମନେ ମନେ ଠିକ୍‌ କରି ଦେଇଥାନ୍ତି ଯେ ମୁଁ ନିଶ୍ଚୟ ମୋ ଦେଶ ମା! 

ପାଇଁ ଲଢ଼ିବି । ରାମାୟଣ, ମହାଭାରତ, ଉପନିଷଦ ସବୁ ପଢ଼ିବାର ନିଶା 
ବୟସ ବଢ଼ିବା ସଂଗେ ସଂଗେ ବଢ଼ିଲା । ତା ସଂଗେ ସଂଗେ ଗାରିବଲଡ଼ି, 
ମାର୍ଜନୀ ପ୍ରଭୃତିଙ୍କ ଜୀବନୀ । ତାଙ୍କୁ ଆହୁରି ପ୍ରଭାବିତ କଲା । 
ସେତିକିବେଳେ ରେଭେନ୍‌ସା କଲେଜିଏଟ୍‌ ସ୍କୁଲର ପଡ଼ିଆରେ ବସି ସେ 
ଯଦି ଜାତୀୟ ମୁକ୍ତି ସଂଗ୍ରାମର ସ୍ଵପ୍ନ ଦେଖ୍‌ ନ ଥାନ୍ତେ ତେବେ ସେ 
ପିଲାଦିନୁ ଘରଛାଡ଼ି ସନ୍ୟାସୀ ହୋଇଥାନ୍ତେ¬ କାହଁକି ? ଗୋଟିଏ ଚିନ୍ତା 
କ”ଣ କଲେ ପୂଣ୍ୟ ଭୂମି ଭାରତର ମୁକ୍ତି ହେବ ? 

୧୯୧୪ ମସିହା ସୂୃଭାଷ ସେତେବେଳେ କଟକରେ ଛାତ୍ର ¦ 
ପ୍ରଥମ ବିଶ୍ବଯୁଦ୍ଧ ଲାଗିଥାଏ । ବଙ୍ଗଳାର ଯୁଗାନ୍ତର ଦଳରେ କେତେଜଣ 
କର୍ମୀଙ୍କ ସଂଗେ ତାଙ୍କର ଯୋଗାଯୋଗ ଥାଏ | ୧୯୦୮ରେ କଲିକତାର 
ଯୁଗାନ୍ତର ଗୋଷ୍ଠୀ ମଧ୍ୟରୁ କେତେଜଣ ଓଡ଼ିଶାକୁ ଆସିଥ୍‌ଲେ । ଓଡ଼ିଶାର 
ସଂଗ୍ରାମୀ ନେତାଙ୍କ ସହ ମିଶି ବାଲେଶ୍ଵର, କଟକ ଓ ପୂରୀ ଜିଲ୍ଲାର 
କେତୋଟି ସ୍ଥାନରେ ଆଖଡ଼ା ତିଆରି କଲେ । ଏମାନଙ୍କ ପରିଧାନ ଥୁଲା 
ଗେରୁଆ ରଂଗର, ମୁକ୍ତି ସଂଗ୍ରାମୀକୁ ଲଢ଼େଇ ଶିଖାଇ ସଂଗ୍ରାମରେ ସାମିଲ 
କରିବା ଥୁଲା ତାଙ୍କର ଲକ୍ଷ୍ୟ | 

କଟିକରେ ଥୁବା ଆଖଡ଼ାଟି ସୁଭାଷ ଚନ୍ଦ୍ରଙ୍କୁ ପ୍ରଭାବିତ କଲା । ସେ 
୧୯୧୩ ପର୍ଯ୍ୟନ୍ତ ମୁକୁର ପ୍ରେସରେ ଥ୍ବା ଏହି ଆଖଡ଼ାରେ ଶିଖୁଥାନ୍ତି । 
ଭାରତ ପଥ୍‌କ” କହିଲେ ସେ ନିଜେ ଲେଖଛନ୍ତି- ମୁଁ ସେତେବେଳେ 
ବିଚାରୁଥାଏ ଯେ ଜାତିକୁ ପୁଣି ଗଠନ କରିବାକୁ ହେବ | ସାହସ ଓ ତେଜ 
ଲୋଡ଼ା ।” 

ଅନ୍ୟାୟକୁ ସେ କେବେ ସହିପାରି ନାହାନ୍ତି । ଛାତ୍ରାବସ୍ଥାରୁ 
ଅନ୍ୟାୟର ପ୍ରତିବାଦ କରି ସେ ଯେ ଭବିଷ୍ୟତରେ ନେତା ହେବେ ତାହା 
ଦର୍ଶାଇ ଯାଇଛନ୍ତି । 

ଖୁବ୍‌ କମ ବୟସରୁ ଭଲ ପାଠ ପଢୁଥିବା ସୁଭାଷଙ୍କୁ ତାଙ୍କ ବାପା 
କଲିକତାର ପ୍ରେସିଡ଼େନ୍‌ସି କଲେଜକୁ ପଠାଇଲେ । ଏହିଠାରେ ସେ 

ଦର୍ଶନ ଶାସ୍ତ୍ର ପଢ଼ି କୃତିତ୍ଵର ସହ ଉତ୍ତୀର୍ଣ୍ଣ ହେଲେ । ପରେ ୧୯୧୯ 
ମସିହାରେ ସେ ଲଣ୍ଡନ ଗଲେ। ୧୯୨୦ରେ ସେ ଆଇ:ସି.ଏସ୍‌. 
ପରୀକ୍ଷାରେ ଉତ୍ତୀର୍ଣ୍ଣ ହେଲେ । ପରାଧୀନ ଭାରତରେ ଆଇ:.ସି.ଏସ୍‌ ଠାରୁ 
ବଡ଼ ଚାକିରୀ ଆଉ ନ ଥୁଲା, କିନ୍ଧୁ ସେ ତ ଦେଶକୁ ସ୍ଵାଧୀନ କରିବାକୁ 
ବ୍ୟାକୂଳ | ସେ ସମୟରେ ଅତି ବଡ଼ ଆଇ.ସି.ଏସ୍‌.ପଦବୀକୁ ଫିଙ୍ଗି ଦେଇ 
ସେ ଦେଶ ପାଇଁ ଲଢ଼ିବାକୁ ବାଟ ଖୋଜିଲେ । 


୧୯୨୧ ମସିହାରେ ମହାତ୍ମାଗାନ୍ଧୀଙ୍କ ଅସହଯୋଗ ଡାକରାରେ 
ଦେଶ କମ୍ପରଥାଏ । ନେତାଜୀ ୨୩ବର୍ଷର ଯୁବକ |! ସରକାରୀ ଚାକିରୀ । 
ପ୍ରତିଷ୍ଠା ତାଙ୍କ ପାଦତଳେ ଲୋଟ୍ୂଛି । ସେ କିଛି ଚାହିଁଲେ ନାହିଁ । ଏଡ଼େବଡ଼ 
ଲୋଭନୀୟ ଚାଜିରୀଜୁ ଫିଙ୍ଗି ଦେଇ ସିଧା ବମ୍ବେ ଚାଲିଗଲେ, ଗାନିଜୀଙ୍କ 
ଦେଖାକଲେ, କିନ୍ଧ ସେଥୁରେ ତାଙ୍କ ମନ ମାନିଲା ନାହିଁ । ସ୍ଥିରକଲେ 
ସ୍ବାଧୀନତା ପାଇଁ ଲଢ଼ିବି । 

ଗାନ୍ଧିଜୀ କଲିକତାରେ ନେତାଜୀଙ୍କୁ କହିଲେ— “ ସର୍ବତ୍ୟାଗୀ 
ଦେଶବନ୍ଧୁ ଚିତ୍ତରଂଜନ ଦାସଙ୍କ ପାଖକୁ ଯାଅ, ତାଙ୍କଠାରୁ ଦେଶପ୍ରେମର 
ଦୀକ୍ଷା ନିଅ।”” ଦେଶବନ୍ଧୁ ଚିତ୍ତରଂଞ୍ଜନଙ୍କ ଅତି ପ୍ରୟ ଶିଷ୍ଯ ହେଲେ 
ସୁଭାଷ । ଗାନିଜୀଙ୍କ ନେତୃତ୍ବରେ ଯେଉଁ ଜାତୀୟ ମୁକ୍ତି ଆନ୍ଦୋଳନ 
ଚାଲିଥ୍‌ଲା ବଙ୍ଗଳାରେ ଦେଶବନ୍ଧୁ ଚି୍ତରଂଞ୍ଜନ ହିଁ ତାର ନେତୃତ୍ବ 
ନେଇଥୂଲେ । 


ନେତାଜୀ ଥୁଲେ ବିପୁବୀ, ଗାନିଜୀଙ୍କ ଅହିଂସା ମାର୍ଗରେ ଗଲେ 
ଯେ ଶୀଘ୍ର କାର୍ୟ୍ୟ ସଫଳ ହେବ, ତାହା ସେ ଭାବିପାରୁ ନ ଥୁଲେ । 
ସେତେବେଳକୁ ଇଂଲଣ୍ଡର ଯୁବରାଜ ଭାରତ ଗସ୍ତରେ ଆସିଥାନ୍ତି । ଏହାକୁ 
ବର୍ଜନ କରିବା ପାଇଁ ନେତାଜୀ ଦେଲେ ବଜ୍ର ଆହ୍ଵାନ । ଦେଶବାସୀଙ୍କୁ 
ଯୁବରାଜଙ୍କ ବିରୋଧରେ ମତାଇଲେ। ୧୯୨୧ ଡ଼ିସେମ୍ବର ୧୦ 
ତାରିଖରେ ତରୂଣ ସୁଭାଷ, ତାଙ୍କ ଗୂରୁ ଦେଶବନ୍ଧ ଚିତ୍ତରଞ୍ଜନ 
ଅନ୍ୟମାନଙ୍କ ସହ ଜେଲକୁ ଗଲେ । i 

୧୯୨୩ରେ ସେ ଭାରତୀୟ ଜାତୀୟ କଟଗ୍ରେସରେ 
ଯୋଗଦେଲେ । ସମସ୍ତଙ୍କୁ ସେ ଚମକାଇ ଦେଲେ । ତାଙ୍କର ଓଜସ୍ବିନୀ 
ବଳ୍କୃତା ଯିଏ ଶୁଣିଲା ସିଏ ଅଭିଭୂତ ହୋଇଗଲା । 


ନେତାଳୀଙ୍କ ଇଚ୍ଛା ଶକ୍ତି ଯେମିତି, ସାହସ ସେମିତି । ଇଂରେଜ 
ସରକାରଙ୍କ ନଜର ପଡ଼ିଗଲା- କିଏ ଏ ବୀର ୟାକୁ ଶେଷ କରିଦିଅ | 
ସେତେବେଳେ ଯେଉଁମାନଙ୍କୁ ଇଂରେଜମାନେ ବିପ୍ନବୀ ବୋଲି ସନ୍ଦେହ 
କରୁଥ୍‌ଲେ, ସେମାନଙ୍କୁ ବର୍ମାର ମାଣ୍ଡେଲା ଜେଲକୁ ପଠାଇଦେଉଥୂ୍‌ଲେ 
ଯେ, ଲାଲା ଲଜପତ୍‌ ରାୟ ମଧ୍ଯ ଇଂରେଜ ଦ୍ଵାରା ବନ୍ଦୀ ହୋଇ ମାଣ୍ଡେଲା 
ଜେଲ୍‌କୁ ଯାଇଥ୍‌ଲେ । 

୧୯୨୪ରେ ବିପ୍ଲବୀ କାର୍ଯ୍ୟ କରୁଛନ୍ତି ବୋଲି ସନ୍ଦେହ କରି 
ଇଂରେଜ ସରକାର ସୁଭାଷଙ୍କୁ ଗିରଫ କଲେ । କାଳେ ସୁଭାଷ ତାଙ୍କର 
ଅଗ୍ନିଗର୍ଭ ଭାଷଣରେ ଦେଶବାସୀଙ୍କୁ ଇଂରେଜ ବିରୋଧରେ 
ମତାଇଦେବେ । ଏହି ଡରରେ ତାଙ୍କୁ ମଧ୍ଯ ମାଶ୍ଡେଲା ଜେଲ୍‌କୁ 
ପଠାଇଦେଲେ । ଜେଲ୍‌ରୁ ଫେରି ୧୯୨୯ରେ କଲିକତାରେ ଯୁବ 
କଂଗ୍ରେସର ନେତୃତ୍ଵ ନେଲେ ସୁଭାଷ, ଯା'ର ଫଳ ସ୍ଵରୂପ ଅତି କମ୍‌ 
ବୟସରେ ଭାରତୀୟ ଜାତୀୟ କଂଗ୍ରେସର ସଭାପତି ଆସନରେ 
ବସିଲେ ।! 

ଗାନ୍ଧିଜୀଙ୍କ ଚିନ୍ତା, ତାଙ୍କ ଚିନ୍ତା ଅଲଗା | ପୁରୁଖା ନେତା ପଟ୍ଟାଭି 
ସୀତା ରାମୟାଙ୍କୁ ସେ ଭଗାଇଦେଲେ । ଏହି ତେଳିୟାନ୍‌ ନେତାଙ୍କୁ ଦେଖ୍‌ 
ସମସ୍ତେ ଚକିତ ହେଲେ । ମାଶ୍ଡେଲା ଜେଲ୍‌ରେ ଥୂଲାବେଳେ ସୁଭାଷଙ୍କ 
ଗୁରୁ ଦେଶବନ୍ଧୁ ଚିତ୍ତରଂଜନ ମୃତ୍ୟୁ ବରଣ କଲେ । ଜେଲ୍‌ରୁ ଆସି ନିଜ 
ମହିମାରେ ସୁଭାଷ ମହାନ୍‌ ନେତା ରୂପେ ଉଦା ହେଲେ । କିନ୍ଧୁ ବିପ୍ଳବୀ 
ସେନାନାୟକ ସୁଭାଷ, ସ୍ଟେଚ୍ଛାସେବୀମାନଙ୍କର . ନେତା ସୁଭାଷ 
କାହାପାଖରେ ମୁଣ୍ଡ ନୂଆଁଇବା ଲୋକ ନୂହଁନ୍ତି । ସେ କହିଲେ ଇଂରେଜ 


ସରକାରଙ୍କ ସହ ସଂପର୍କ ଛଡ଼ାଅ, ପୂର୍ଣ ସ୍ବାଧୀନତା ଦାବି କର । 

ସାଧାରଣ ମଣିଷ, ସୁଭାଷଙ୍କୁ ଦେଖ୍‌ ମୁଗ୍ଧ ହୋଇଗଲେ । 
କେତେକ ହିଂସା କଲେ, କିନ୍ଧୁ ସୁଭାଷ ନିଜ ଲକ୍ଷ୍ୟରୁ କେବେହେଲେ ଟଳି 
ନାହାନ୍ତି । ତାଙ୍କ ପ୍ରତି ଦେଶର ନେତାମାନେ ଅବିଚାର କରୁଛନ୍ତି । 
ଏକଲବ୍ୟ ପରି ସେ ନିଜେ ଗାନ୍ଧିଜୀକୁ ଗୁରୁକରି ଦୂରରୁ ଦେଶପ୍ରେମର 
ପାଠ ଶିଖ୍ଛନ୍ତ, ନିଜ ଗୋଡ଼ରେ ନିଜେ ଠିଆ ହୋଇଛନ୍ତି | 

୧୯୪୦ ମସିହା କଥା- କଲିକତାରେ ବ୍ରିଟିଶ ଶାସକ 
ନେତାଜୀଙ୍କୁ ଗୃହବନ୍ଦୀ କରି ତାଙ୍କ ଉପରେ ନଜର ରଖ୍ଥାନ୍ତି । ନେତାଜୀ 
ଦେଖୁଲେ ଏ ଜୀବନରେ ଭାରତକୁ ମୁକ୍ତ କରିହେବ ନାହିଁ ¦! ଅନ୍ୟବାଟ 
ଦେଖ୍ବାକୁ ହେବ | ମନେ ପକାଇଲେ ରବାନ୍ଦ୍ରଙ୍କ ବାଣୀ | ବିବେକାନନ୍ଦଙ୍କ 
ଦୀକ୍ଷାରେ ଦୀକ୍ଷିତ । ସୁଭାଷ ଛଦ୍ଧବେଶ ଧରିଲେ । ପୁଲିସ ଆଖୁରେ 
ଧୂଳିଦେଇ ଗୃହବନ୍ଦୀରୁ ଖସି ଚାଲିଗଲେ । ବ୍ରିଟିଶ ସରକାରଙ୍କର ଆଖରେ 
ଧୂଳିଦେଇ କଲିକତାରୁ ସେ ଖସିଗଲେ କାହିଁକି ? 


ଯେମିତି ହେଲେ ସେ ଦେଖ୍ବେ ବଡ଼ଲାଟଙ୍କ କୋଠି ଉପରେ 
ସଦର୍ପରେ ଉଡୁଛି ଭାରତର ତ୍ରିରଙ୍ଗା ପତାକା । କଲିକତାରୁ କାବ୍ରଲ, 
ସେଠାରୁ ଜର୍ମାନୀ କମ କଷ୍ଠ ସହି ନାହାଁନ୍ତି ନେତାଜୀ । ଖାଲି 
ଛଦ୍ଧବେଶରେ ଜର୍ମାନୀରୁ ଗୋଟିଏ ବ୍ରଡ଼ା ଜାହାଜରେ ଚଢ଼ି ଜାପାନରେ 
ପହଞ୍ଚଲେ । ଦେଖାହେଲା ବିପ୍ଳବୀ ରାସବିହାରୀଙ୍କ ସଂଗେ | 


ଆଜାଦ୍‌ ହିନ୍ଦ୍‌ ଫୌଜର ଦାୟିତ୍ଵ ନେଇ ଏହାକୁ ସୁସଂଗଠିତ କଲେ 
ସୁଭାଷ । 

୧୯୪୩ ଜୁଲାଇ ୨ ତାରିଖ । ଜାପାନରୁ ସିଙ୍ଗାପୂରକୁ 
ଜାହାଜରେ ଗଲେ । ସେଇ ବର୍ଷ ଅଢ଼ୋବର ୨୧ରେ ସିଙ୍ଗାପୁରଠାରେ 
ଭାରତର ଅସ୍ଥାୟୀ ସରକାର ଗଢ଼ିଲେ ନେତାଜୀ ! ତାଙ୍କ ଗୁରୁ ଥୁଲେ 


~~ 


ଦେଖ୍ବାକୁ । ନେତାଜୀଙ୍କୁ ଜାପାନ ସମ୍ରାଟଙ୍କର କି ସମ୍ମାନ ! 


ଆଣ୍ଡାମାନ ନିକୋବର ଦ୍ଵୀପପୁଞ୍ଜକୁ ଜାପାନ ୧୯୪୨ ମାର୍ଚ୍ଚ 


x ob ~~ 
୨୨ରେ ବ୍ରଟେନଠାରୁ ଅଧୁକାର କରି ନେଇଥ୍‌ୁଲା । ଆସନ୍ତା ସରକାର 

ସେଇଠି ହିଁ ଗଢ଼ା ହେଲା । ନେତାଜୀ ପାଶୋରି ନାହାନ୍ତି ତାଙ୍କର ଆଦ୍ୟ 
ଗୁରୁଙ୍କୁ । 

ଶହ ଶହ ଭାରତୀୟ ମୁକ୍ତିସଂଗ୍ରାମ ଆଣ୍ଡାମାନରେ କାରାଦଣ୍ଡ 
ଭୋଗୁଥ୍‌ଲେ ! ଜାପାନ ଦୂଇଟି ଦ୍ଵୀପକୁ ଭାରତର ଅସ୍ଥାୟୀ ସରକାରକୁ 
ଦେଲା—ଭାରତର ମୁକ୍ତିସଂଗାମକୁ ଜୀଆଇ ରଖୁଲା । ସେଇ ଆଣ୍ଡାମାନ 
ହେଲା କଳାପାଣି । 

ସେଠାରେ ବନ୍ଦୀଶାଳାରେ ଥ୍‌୍ବା ରାଜନୈତିକ ବନ୍ଦୀମାନଙ୍କ 
ବନ୍ଦୀଶାଳାରୁ ବାହାରକୁ ଅଣାଗଲା । ପୋର୍ଟଚ୍ଲେୟାର ବିମାନଘାଟିରେ 
ଓହ୍ଲାଇ ସୁଭାଷ ପରାଧୀନ ଭାରତର ଏଇ ମୁକ୍ତ ଅଞ୍ଚଳରେ ୧୯୪୩ 
ଡିସେମ୍ବର ୩୦ରେ ପ୍ରଥମ ତ୍ରିରଙ୍ଗା ପତାକା ଉଡ଼ାଇଲେ । ନେତାଜୀଙ୍କର 
ଆନନ୍ଦ ଦେଖେ କିଏ ? 

ସେ ହିଁ ପ୍ରଥମେ ଗାନିଜୀଙ୍କୁ ଜାତିର ପିତା ବୋଲି ସମ୍ବୋଧନ 
କଲେ ! ଦିଲ୍ଲୀ ଚଲୋ ଅଭିଯାନ ଆରମ୍ଭ ହେଲା । ବିଦେଶୀ ଶାସକ 
ହାତରୁ ଦେଶ ମାତୃକାର ମୁକ୍ତି ଏହା ହିଁ ଥୂଲା ଲକ୍ଷ୍ଯ । 

ରାସବିହାରୀ ବୋଷ ପ୍ରଥମେ ସର୍ବାଧ୍କ ଗୁରୁତ୍ଵ ଦେଉଥ୍‌ଲେ 
ଦେଶର ସ୍ବାର୍ଥକୁ । ପରେ ଆଉ ସବ୍ର- ଏଇ ମନ୍ତ୍ର ଶିକ୍ଷା ଦେଇଥ୍‌ଲେ । 

୧୯୪୩ ୨୧ ଅଜ୍ୋବରରେ ଅସ୍ଥାୟୀ ଆଜାଦ୍‌ ହିନ୍ଦ ସରକାର 
ଗଠିତ ହେଲାବେଳେ ରାସବିହାରୀ କହିଥ୍‌ଲେ¬— ମୁଁ ସୁଭାଷ ଚନ୍ଦ୍ରଙ୍କୁ 
ଆସନ୍ତା ଯୂଦ୍ଧରେ ସହଯୋଗିତା କରିବି, ପରାମର୍ଶ ଦେବି । ସେ ଯୁଦ୍ଧରେ 
ଆମେ ପବିତ୍ର ମାତୃଭୂମିର ସ୍ଵାଧୀନତା, ବିଜୟ ଓ ଗୌରବ ଅର୍ଜିତ 
ହେବ । ସେ ଯୂଦ୍ଧରେ ନିଜକୁ ମିଶାଇଦେବା ପାଇଁ ଆପଣମାନେ ପ୍ରସ୍ତୃତ 
ହୃଅନ୍ତତ ‘ଆଜାଦ୍‌ ହିନ୍ଦୁସ୍ଥାନ ଜିନ୍ଦାବାଦଂ | 

ସୁଭାଷ ଚାହିଁଥ୍‌ଲେ ବିପ୍ଳବୀ ରାସବିହାରୀ ଆଜାଦ ହିନ୍ଦ୍‌ ଫୌଜର 
ପ୍ରଧାନ ଉପଦେଷ୍ଟା ହୋଇ ରହିବେ । ସଂଗ୍ରାମରୁ ଅବସର ନେବେ ନାହିଁ । 

କିନ୍ଧୁ ରାସବିହାରୀଙ୍କ ସ୍ଵାସ୍ଥ୍ୟ ଖରାପ ହେଲା । ସେ ଜାପାନରେ ବିଶ୍ରାମ 
ନେଲେ। 


୧୯୪୫, ୨୧ ଜାନୁୟାରୀରେ ଜାପୀନ ଟୋକିଓ ସହରରେ ଚିର 
ବିପ୍ଳବୀ ରାସବିହାରୀ ବସୂ ଚିରଦିନ ପାଇଁ ଆଖୁବ୍ରଜି ଦେଲେ । ନେତାଜୀ 
ଶୋକ ସଭାରେ ରାସବିହାରୀଙ୍କୁ ପ୍ରାଚ୍ୟ ଭରାତୀୟ ସ୍ଵାଧୀନତା 
ଆନ୍ଦୋଳନର ପିତା ବୋଲି କହି ତାଙ୍କରି ଉଦ୍ଦେଶ୍ୟରେ ଆଜାଦ୍‌ ହିନ୍ଦ୍‌ 
ସରକାରର ସମ୍ମାନ ତମଘା-କରି- ‘ଆଜାଦ୍‌ ହିନ୍ଦ ସମ୍ମାନ ଘୋଷଣା 
କଲେ, ତାଙ୍କରି ସ୍ଟତିରେ ଫୌଜର ସାମରିକ କ୍ଯାଡ଼େଟ୍‌ମାନଙ୍କୁ 
ରାସବିହାରୀ ବସୂ ପଦକ ପ୍ରଦାନ ଘୋଷଣା କଲେ । ଜାପାନ ସମ୍ରାଟଙ୍କ 
ଠାରୁ ରାସ ବିହାରୀଙ୍କ ମରଶରୀର ରାଜକୀୟ ସମ୍ମାନ ପାଇଲା, କିନ୍ତୁ 
ସ୍ଵାଧୀନ ଭାରତକୁ ଫେରିବାର ଇଛା ପୂର୍ଣ୍ଣ ହେଲା ନାହିଁ । 


ସୁଭାଷ ମଧ୍ଯ ଭାରତକୁ ଫେରିଲେ କି ନ ଫେରିଲେ ଜଣା ପଡ଼ିଲା 
ନାହିଁ । ସେଲ୍ତ ୧୯୪୫ରେ ସୁଭାଷଙ୍କର ବିମାନ ଦୂର୍ଘଟଣାରେ ମୃତ୍ୟୁ 
ସମ୍ବାଦ ପ୍ରଚାରିତ ହେଲା । କିନ୍ତୁ ତାଙ୍କ ମା” ବିଶ୍ନାସ କଲେ ନାହିଁ ଏ 
ଖବର । ବାସ୍ତବରେ ସୁଭାଷଙ୍କ ମୃତ୍ୟୁ ନାହି, ସେ ଚିର ତରୂଣ, ସେ 
ଅମର ! 


ସେହି ବିପ୍ଳବୀ ସୁଭାଷଙ୍କୁ ନେତାଜୀ ପଦରେ ସମ୍ମାନିତ କରି 
ଜୟଟୀକା ପିନ୍ଧାଇ ଥ୍ଲା ଭାରତ । ଚିରକାଳ ସେ ତରୁଣ ନେତା | ତାଙ୍କ 
ତ୍ୟାଗର ଫଳ ଫଳିଲା- ଭାରତ ହେଲା ସ୍ବାଧୀନ, କିନ୍ତ ସ୍ଵାଧୀନ 
ଭାରତରେ ତାକୁ ଜଣେ ନିର୍ଭୀକ, ସାହସୀ ନେତା ଭାବରେ ପ୍ରଣାମ 
କରିବାର ସୁଯୋଗ ଦେଶବାସୀ ଆଉ ପାଇଲେ ନାହିଁ । ମଣିଷ ଭାବରେ 
ସେ ଥଲେ ଅସାଧାରଣ । 


ହିନ୍ଦୁ ମୁସଲମାନ, ଖ୍ରୀଷ୍ଟିୟାନ ସମସ୍ତଙ୍କୁ ମିଶାଇଲେ ଫୌଜରେ, 
ବିରାଟ ଇତିହାସ ସୃଷ୍ଟି କରିଥ୍‌ଲେ ସେ, ଝିଅମାନଙ୍କୁ ମଧ୍ୟ ଝାନସୀ ରାଣୀ 

ରେଜିମେଣ୍ଟ ଗଢି ଯୁଦ୍ଧ ବିଦ୍ୟା ଶିକ୍ଷା ଦେଇଥୁଲେ । ବହୁ ବିପ୍ଳବୀଙ୍କ ତ୍ୟାଗ 
ବଳରେ ଦେଶ ସ୍ଵାଧୀନ ହୋଇଛି ! ପିଲାଏ ! 


ଆଜି ୧୯୯୭- ତାଙ୍କ ଜନ୍ମର ଶହେବର୍ଷ ପୂର୍ଣ୍ଣ ହେଲା । ଆମର 
ଗୌରବ ଏଭଳି କ୍ଷଣଜନ୍ମା ପ୍ରତିଭାବାନ ନେତା ଆମ ଓଡ଼ିଶୀର 
କଟକରେ ଜନ୍ମ ହୋଇଥୂଲେ | 


ତୂମେମାନେ ଦେଶପ୍ରେମ ଓ ବୀରପଣିଆରେ ତାଙ୍କୁ ବଳିଗଲେ 
ତାଙ୍କ ସ୍ଵପ୍ନ ସାଥକ ହେବ । 


ବିପ୍ପବୀ ରାସବିହାର! ଓ ସୁବାସ ବୋଷ : ୩୧ 


Digitized by srujanika@gmail.com 


